

श्रीकृष्ण ज्वेलर्स



● आपुण्यांची विशेष शृंखला ९९.६ के सुवर्ण ग्राहकांच्या विश्वासातुळे अल्पावधीतच प्रसिद्ध
● नेकलेस, बांगड्या, कंठन, योरमाळ, मंगळसूत्र व महाराष्ट्रीयन दागिन्यांचे विक्रेते

☎ कॉफी हाऊस बिल्डिंग, गोकुळपेट, नागपूर ☎ 2557429, 2542486

■ वृत्तसंस्था, नवी दिल्ली, दि. ७ :

जम्मू-काश्मीरमधील किरू जलविद्युत प्रकल्पाशी संबंधित भ्रष्टाचार प्रकरणात आरोपपत्र दाखल झाल्यानंतर १५ दिवसांनी जम्मू-काश्मीरचे माजी राज्यपाल सत्यपाल मलिक यांनी आपले मौन सोडले. वर पोस्ट करताना ते म्हणाले- मी जवळजवळ एक महिना हॉस्पिटलमध्ये आहे. मला किडनीचा त्रास आहे. जर आज माज्याकडे पैसे असते, तर मला खासगी हॉस्पिटलमध्ये उपचार मिळाले असते. जम्मू-काश्मीरमधील किरू जलविद्युत प्रकल्पाशी संबंधित भ्रष्टाचार प्रकरणात सीबीआयने २२ मे रोजी सत्यपाल मलिकसह ५ जाणिवारूढ आरोपपत्र दाखल केले.

www.dainikmahasagar.in / Epaper: www.epaper.dainikmahasagar.in nagpurpost@gmail.com / mahasagarngp@gmail.com

* वर्ष १६ * अंक ३४२ * वाशीम * रविवार, दिनांक ८ जून २०२५ ८ पाने • किंमत रू. २/-+ वितरण खर्च रू. १ = एकुण ३ रू.) * विशेष ऑफर : महासागर + नागपूर पोस्ट = ४ रू. फक्त

ठाकरे बंधू एकत्र येण्यासाठी मातोश्रीवर बैठक उद्धव ठाकरे युतीसाठी तयार, अनिल परब यांच्यावर जबाबदारी

■ महासागर प्रतिनिधी, मुंबई, दि. ७ :

उद्धव ठाकरे आणि राज ठाकरे यांनी एकत्रित येण्याबाबत सध्या राजकीय वतुळ्यात जोरदार चर्चा सुरू झाल्या असून शिवसेना ठाकरे गट आणि मनसे यांच्यातील संभाव्य युतीबाबत पडद्यामागे हालचाली सुरू असल्याचे म्हटले जात आहे. आता ठाकरे गटाचे नेते चंद्रकांत खैरे यांनी देखील उद्धव ठाकरे आणि मनसेसोबतच्या युतीवर मोठे भाष्य केले. ठाकरे बंधू एकत्र येण्यासाठी मातोश्रीवर बैठक झाली होती, असा खुलासा खैरे यांनी केला आहे. लवकरच दोन्ही बंधू एकत्र येतील, असा दावाही चंद्रकांत खैरे यांनी केला आहे.



वतुळ्यात राज ठाकरे आणि उद्धव ठाकरे एकत्र येण्याबाबत चर्चा सुरू आहेत. दोन्ही पक्षाच्या नेत्यांकडून सूचक विधाने केली जात आहेत. त्यातच शिवसेना पक्षप्रमुख उद्धव ठाकरे यांनी पत्रकारांना लवकरच बातमी देतो म्हटल्याने अनेकांच्या भुवया

उंचावल्या आहेत. त्यातच चंद्रकांत खैरे यांच्या खुलाश्यामुळे राज उद्धव यांची जवळीक वाढल्याचा अंदाज आहे.

ठाकरे बंधू एकत्र येण्यावरून चंद्रकांत खैरे यांनी मोठा खुलासा केला आहे. राज-उद्धव एकत्र येण्यासाठी मातोश्रीवर बैठक झाली होती. बैठकीत उद्धव ठाकरे युतीसाठी तयार आहेत, असे चंद्रकांत खैरे यांनी म्हटले आहे. आपण हात पुढे करायला तयार आहोत, ते टाळी देतात का पाहू. या युतीसाठी प्रयत्न करण्याची जबाबदारी अनिल परब यांच्यावर दिली होती. लवकरच दोन्ही बंधू एकत्र येतील, असा दावाही खैरे यांनी केला आहे.

दुसरीकडे, उपमुख्यमंत्री एकनाथ शिंदे यांच्या नेतृत्वातील सत्ताधारी शिवसेनेचे नेते गजानन कीर्तिकर यांनी हे दोघे बंधू एकत्र यावेत ही तमाम शिवसैनिकांची इच्छा असल्याची भावना व्यक्त केली आहे. राज व उद्धव यांनी एकत्र येणे ही काळाची गरज आहे. आम्ही केवळ इच्छा व्यक्त करतो. प्रत्यक्ष त्यांनी एकत्र आले पाहिजे. या दोघांसह शिंदे यांनीही एकत्र येऊन एक अखंड शिवसेना तयार करावी, असे ते म्हणाले. शिवसेनेच्या विभाजनामुळे शिवसेनेचे खूप मोठे नुकसान झाले. आज दोन्ही बंधू एकत्र येण्याची गरज आहे. एकनाथ शिंदेही बाळासाहेबांच्या विचारांची शिवसेना पुढे नेत आहेत. ते ही या युतीत आले पाहिजेत.

महाराष्ट्राची निवडणूक लोकशाहीला धक्का देणारी : राहुल गांधी

■ महासागर प्रतिनिधी, मुंबई, दि. ७ :

काँग्रेस नेते राहुल गांधी यांनी पुन्हा एकदा महाराष्ट्र विधानसभा निवडणुकीत मतांची हेराफेरी झाल्याचा आरोप केला आहे. ही छोटी मोठी गडबडी नसून, आपल्या राष्ट्रीय संस्थांवर कब्जा करून मोठ्या प्रमाणात घोटाळा केला जात आहे, असे ते म्हणाले. राहुल गांधी यांनी एका इंग्रजी वृत्तपत्रात लेख लिहिला आहे. त्यात त्यांनी उपरोक्त आरोप केला आहे. ते आपल्या लेखात म्हणतात, मी ३ फेब्रुवारी रोजी संसदेत आणि त्यानंतर पत्रकार परिषदेत गेल्या वर्षी झालेल्या महाराष्ट्र विधानसभा निवडणुकीच्या प्रक्रियेबद्दल चिंता व्यक्त केली होती.



देशात यापूर्वी झालेल्या निवडणुकांबद्दलही मी शंका व्यक्त केल्या आहेत. मी असे म्हणत नाही की, प्रत्येक निवडणुकीत आणि सर्वत्र हेराफेरी होते, परंतु जे घडले आहे ते दुर्लक्षित करता येणार नाही. मी किरकोळ अनियमिततेबद्दल बोलत नाही, तर आपल्या राष्ट्रीय संस्थांवर कब्जा करून मोठ्या प्रमाणात हेराफेरीबद्दल बोलत आहे.

आघाडीसाठी जितके अधिक सहकारी तितके चांगले : सुप्रिया सुळे

■ महासागर प्रतिनिधी, मुंबई, दि. ७ :

शिवसेना उद्धव बाळासाहेब ठाकरे पक्षाचे प्रमुख उद्धव ठाकरे यांच्या ताज्या वक्तव्यानंतर ठाकरे बंधू म्हणजेच उद्धव आणि राज ठाकरे पुन्हा एकत्र येणार का? याबाबतच्या चर्चांना जोर मिळाला आहे. आता थेट बातमीच देणार, असे सांगत उद्धव ठाकरेंनी सूचक आणि लक्षवेधी विधान करत राजकीय वतुळ्यात खळबळ उडवून दिली आहे. या पार्श्वभूमीवर राष्ट्रवादी काँग्रेसच्या खासदार सुप्रिया सुळे यांनीही आपली भूमिका मांडली आहे. लोकशाहीत कोणाला कोणासोबत जायचे याचा पूर्ण अधिकार आहे. जर दोन्ही बंधू एकत्र येत असतील, तर ती एक चांगली बाब आहे, असे सुळे यांनी म्हटले आहे.



या संबंधी बोलताना सुळे म्हणाल्या की, महा विकास आघाडीच्या दृष्टीने जितके सहकारी अधिक असतील, तितके चांगले. आम्ही एकत्र येऊन महाराष्ट्रासाठी काम करायला तयार आहोत. राज ठाकरे जर सोबत येत असतील तर आम्हाला कोणतीही अडचण नाही. या वक्तव्यांमुळे महाराष्ट्रातील राजकारणात नवे समीकरण तयार होण्याच्या शक्यता वाढल्या आहेत. आगामी निवडणुकांच्या पार्श्वभूमीवर ठाकरे बंधूंचा एकत्रित प्रवास हे राजकीयदृष्ट्या अत्यंत महत्त्वाचे पाऊल ठरू शकते. महाराष्ट्राच्या राजकारणात सध्या सर्वाधिक चर्चेत असलेली गोष्ट म्हणजे उद्धव ठाकरे आणि राज ठाकरे यांच्यातील संभाव्य एकजूट. अनेक वर्षांपासून वेगवेगळ्या राजकीय वाटा चाललेल्या या दोघा बंधूंच्या एकत्र येण्याची शक्यता आता अधिकच बळावली आहे. उद्धव ठाकरे यांनी नुकत्याच केलेल्या एका वक्तव्यानंतर या चर्चांना नवे परिमाण प्राप्त झाले आहे.

ठाकरे बंधू एकत्र आल्याने भाजपला कुठेही अडचण येणार नाही : पंकजा मुंडे

■ महासागर प्रतिनिधी, तुळजापूर, दि. ७ :

मागील काही दिवसांपासून राजकीय वतुळ्यात राज ठाकरे आणि उद्धव ठाकरे एकत्र येण्याबाबत चर्चा सुरू आहेत. दोन्ही पक्षाच्या नेत्यांकडून सूचक विधाने केली जात आहेत. त्यातच शिवसेना पक्षप्रमुख उद्धव ठाकरे यांनी पत्रकारांना लवकरच बातमी देतो म्हटल्याने अनेकांच्या भुवया उंचावल्या आहेत. आता भाजपच्या आमदार आणि मंत्री पंकजा मुंडे यांनीही प्रतिक्रिया दिली. ठाकरे बंधू एकत्र आल्याने भाजपला कुठेच अडचण येणार नाही, असे पंकजा



मुंडे यांनी म्हटले आहे. त्या आज तुळजापुरात माध्यमांशी बोलत होत्या. पंकजा मुंडेकडून राज्यभरातील तीर्थक्षेत्रावर प्लास्टिक मुकीचा संकल्प केला जात आहे. त्यानुसार त्यांनी आज

तुळजापुरात स्वच्छता मोहीम हाती घेतल्याचे दिसून आले. यावेळी त्यांनी माध्यमांशी संवाद साधला असता, ठाकरे बंधूंच्या युतीवर भाष्य केले. पंकजा मुंडे यांना माध्यम प्रतिनिधींनी ठाकरे बंधूंच्या एकत्र येण्याने मुंबई महानगरपालिकेत भाजपला अडचण येईल का? याबाबत विचारणा केली असता त्यांनी आपली भूमिका मांडली. भाजप हा जगातला सर्वात मोठा पक्ष आहे, त्यामुळे ठाकरे बंधू एकत्र आल्याने भाजपला कुठेच अडचण येणार नाही, असे पंकजा मुंडे यांनी म्हटले आहे.

मनसेचे एकमेव माजी नगरसेवक संजय तुर्डे यांचा राजीनामा

■ महासागर प्रतिनिधी, मुंबई, दि. ७ :

महाराष्ट्र नवनिर्माण सेनेला (मनसे) मुंबई महापालिकेच्या राजकारणात मोठा धक्का बसला आहे. पक्षाचे मुंबईतील एकमेव माजी नगरसेवक संजय तुर्डे यांनी आज पक्षाला रामराम ठोकला आहे. विशेष म्हणजे, ते लवकरच मुख्यमंत्री एकनाथ शिंदे यांच्या नेतृत्वाखालील शिवसेनेत प्रवेश करणार असल्याची माहिती समोर आली आहे. एकिकडे राज ठाकरे आणि उद्धव ठाकरे एकत्र येणार असल्याची चर्चा सुरू आहे. हे दोन्ही पक्ष



आगामी स्थानिक स्वराज्य संस्थांच्या निवडणुका एकत्र लढण्याची शक्यता वर्तवली जात आहे. त्याच वेळी मनसेला

मुंबईत धक्का देत शिंदे यांच्या शिवसेनेने मुंबई महानगर पालिका निवडणुकीची तयारी सुरू झाली असल्याचे संकेत दिले आहेत. या पक्ष प्रवेशामुळे शिवसेनेला मुंबईत फायदा होण्याची शक्यता आहे. संजय तुर्डे हे मुंबईतील कालिना विभागातून मनसेचे माजी नगरसेवक राहिले आहेत. २०१२ च्या महापालिका निवडणुकीत त्यांनी मनसेकडून निवडून येत आपली ताकद सिद्ध केली होती. त्यानंतर पक्षात सातत्याने सक्रिय राहून त्यांनी मनसेच्या विविध उपक्रमात महत्त्वपूर्ण भूमिका

बजावली. त्यानंतरच्या निवडणुकांमध्ये मनसेला अपेक्षित यश मिळाले नाही, मात्र संजय तुर्डे यांनी पक्षाशी आपली निष्ठा कायम ठेवली होती. त्यामुळे त्यांच्या पक्ष त्यागामुळे मनसेच्या मुंबईतील संघटनात्मक आधाराला मोठा धक्का बसला आहे. संजय तुर्डे यांनी अद्याप अधिकृत कारण जाहीर केलेले नसले तरी पक्षातील प्रशासनातील अकार्यक्षमता, स्थानिक नेतृत्वाशी मतभेद, आणि भविष्यातील राजकीय अनिश्चिततेमुळे त्यांनी हा निर्णय घेतल्याची शक्यता वर्तवली जात आहे.

मुंबईला पुढील ३ तासांसाठी रेड अलर्ट

■ महासागर प्रतिनिधी, मुंबई, दि. ७ :

शहरात हवामान विभागाने पुढील ३ तासांसाठी रेड अलर्ट जारी केला आहे. विशेषतः दक्षिण मुंबई, नवी मुंबई आणि रायगड जिल्ह्यात पावसाने जोर धरला असून अनेक ठिकाणी रस्ते पाण्याखाली गेले आहेत. भारतीय हवामान विभागाने दिलेल्या इशान्यानुसार, पुढील काही तासांत मुसळधार पावसाची शक्यता असून नागरिकांनी अत्यंत सावध राहण्याचे आवाहन करण्यात आले आहे. मुंबईसह कोकणातील अनेक जिल्ह्यांमध्ये जोरदार पावसामुळे

जनजीवन विस्कळीत झाले आहे. भारतीय हवामान विभागाने मुंबई, रायगड आणि ठाणे जिल्ह्यांसाठी रेड अलर्ट जारी केला आहे. या पावसामुळे रस्ते, रेल्वे आणि हवाई वाहतुकीवर परिणाम झाला असून नागरिकांना सतर्क राहण्याचे आवाहन करण्यात आले आहे. शनिवारी सकाळपासून मुंबईत मुसळधार पावसाला सुरुवात झाली. कोलाबा, सांताक्रुझ, बोरीवली, चेंबूर, वांद्रे, माटुंगा, मुलुंड, पवई, वली, आणि अंधेरी या भागांमध्ये जोरदार पावसामुळे रस्ते पाण्याखाली गेले आहेत.

भारत मधूमेहाची राजधानी होऊ बघत आहे : मुख्यमंत्री देवेंद्र फडणवीस

■ महासागर प्रतिनिधी, नागपूर, दि. ७ :

कोरोना आजाराबाबत आजही चीन या देशाकडे संपूर्ण जग संशयाच्या नरजेने बघत आहे. त्यातच नागपुरातील हॉटेल सेंटर पॉइंट येथे शनिवारी झालेल्या हॅलो डायबेटिज अॅकेडमिया या मधूमेहावरील परिषदेत मुख्यमंत्री देवेंद्र फडणवीस यांनी भारत व चीन या दोन्ही देशातील एका आजाराबाबत महत्त्वाचे भाष्य केले. त्याबाबत आपण जाणून घेऊ या. देवेंद्र फडणवीस पुढे म्हणाले, भारत मधूमेहाची राजधानी होऊ बघत आहे. येथे लढूपणा व मधूमेहाचे रुग्ण वाढत आहे. सध्या भारत आणि चीन या दोन देशात मधूमेह रुग्ण संख्या बघता या आजाराच्या रुग्ण वाढीची स्पर्धा दिसत आहे. हे चुकीची असून ही स्पर्धा इतर गोष्टीत हवी. पूर्वीच्या तुलनेत आता खानपान व जिवनशैलीतील बदल, व्यायामाचा अभावसह इतर कारणांनी वाढते आजार बघत पंतप्रधान नरेंद्र मोदी यांनी फिट इंडियासह इतरही चांगले उपक्रम हाती घेतले. परंतु आताही या उपक्रमात मोठ्या प्रमाणात काम करण्याची गरज आहे.



मधूमेह हा व्यक्तीला पोखरणारा आजार आहे. योग्य काळजी न घेतल्यास मधूमेहरुग्णांंना बऱ्याच गंभीर

सहआजाराचा धोका वाढतो. नागपुरातील मधूमेह तज्ज्ञांच्या जागतिक परिषदेत नवनवीन संशोधन, उपचाराची पद्धतीसह नावीन्यपूर्ण उपक्रमावर चर्चा होणार आहे. येथे गर्भधारणा झालेल्या महिलांचे तेव्हापासून योग्य काळजी घेतल्यास भविष्यात तिच्या होणाऱ्या मुलाला मधूमेहाचा धोका टाळण्याबाबतही चांगले काम होत आहे. या पद्धतीने आपण प्रत्येकाने काळजी घेतल्यास नवीन पिढी मधूमेहापासून वाचवणे शक्य असल्याचेही देवेंद्र फडणवीस यांनी सांगितले. परिषदेला प्रामुख्याने मंचावर डॉ. बंसी साबू, डॉ. कमलाकर त्रिपाठी, डॉ. शशांक जोशी, डॉ. सुनील गुप्ता, डॉ. कविता गुप्ता, महाराष्ट्र वैद्यकीय परिषदेचे प्रशासक डॉ. विंकी रुघवानी, डॉ. ए. के. दास, डॉ. राती मक्कर हे देश-विदेशातील तज्ज्ञ डॉक्टर उपस्थित होते. भारतात आजही मधूमेहाचे



जिल्हा नियोजन समिती वाशिम अंतर्गत
कारंजा नगर परिषद हद्दीतील ७ कोटी रुपयांच्या विकास कामाचे
भूमिपुजन समारंभ

लक्ष्मी नगर मधील संतोष डाकूरकर घर ते गजानन पवार घरापर्यंत रस्ता काँक्रीटीकरण व नाली बांधकाम करणे.	42,37,466	9.00 वाजता
मुपलदास नगर मधील गुल्दे घर ते देवळे घरापर्यंत रस्ता काँक्रीटीकरण व नाली बांधकाम करणे.	61,19,365	9.30 वाजता
दमावाई कॉलनी मधील गजानन काजळे घर ते सावंत घर ते दिलीप चट्टाण यांचे घरापर्यंत रस्ता काँक्रीटीकरण व नाली बांधकाम करणे.	58,03,446	10.00 वाजता
कारंजा जि. वाशिम दत्त कॉलनी येथील देहानुष घर ते अॅड. खंडागळे ते बन्सोड न.प. कॉलनी येथे काँक्रीट रस्ता व नाली बांधकाम करणे.	49,46,890	10.30 वाजता
कारंजा जि. वाशिम महावीर कॉलनी नुर्तानुपूर रोड येथील कथे ते बोटकर यांचे घरापर्यंत काँक्रीट रस्ता व नाली बांधकाम करणे.	48,13,623	10.45 वाजता
कारंजा जि. वाशिम महावीर कॉलनी येथील ताठे घर ते डॉ. ठाकरे यांचे घरापर्यंत काँक्रीट रस्ता व नाली बांधकाम करणे.	32,89,480	11.00 वाजता
कारंजा जि. वाशिम महावीर कॉलनी येथील मूंदे घर ते अवधन यांचे घरापर्यंत काँक्रीट रस्ता व नाली बांधकाम करणे.	17,63,955	11.15 वाजता
कारंजा जि. वाशिम महावीर कॉलनी येथील पांडे घर ते राठोड घर दत्त कॉलनीमध्ये काँक्रीट रस्ता व नाली बांधकाम करणे.	40,43,774	11.30 वाजता
कारंजा जि. वाशिम येथील वनदेवि मंदीर पास पास येथे सभागृह बांधकाम करणे	16,00,569	12.00 वाजता
कारंजा जि. वाशिम येथील गुड्डू मनवर ते सुधाकर नाईक वैभव लक्ष्मी कॉलनी येथे सिमेंट काँक्रीट रस्ता व नाली बांधकाम करणे..	17,22,183	12.15 वाजता
शिक्षक कॉलनी मधील हनुमान मंदीर ते शिंदे सर घरापर्यंत रस्ता काँक्रीटीकरण व नाली बांधकाम करणे.	36,81,536	12.30 वाजता
कारंजा जि. वाशिम मार्तणपुरा कारंजा येथे सामाजीक डाभागृह बांधकाम करणे.	16,32,920	01.00 वाजता
कारंजा जि. वाशिम येथील मंगळूर वेश ते शिवाय नमः मठ पर्यंत रस्ता डांबरीकरण करणे.	1,28,10,479	01.15 वाजता
कारंजा जि. वाशिम येथील मंगळूर वेश ते शिवाय नमः मठ पर्यंत रस्ता डांबरीकरण करणे.	50,32,271	01.30 वाजता
कारंजा नगर परिषद हद्दीतील शाळांमध्ये शौचालय बांधकाम करणे.	66,28,331	01.45 वाजता

दिनांक : रविवार दि. 8/6/2025 रोजी वेळ : सकाळी 9.00 पासून

कार्यक्रमाचे अध्यक्ष : श्री.नरेंद्रजी गोलेच्छा (मा.नागराध्यक्ष न.प. कारंजा)

श्री.दत्तराज डहाके (मा.नागराध्यक्ष न.प. कारंजा)

प्रमुख उपस्थिती : सौ.प्राजक्ता माहितकर (शहराध्यक्ष, भाजपा कारंजा)

विनीत : भारतीय जनता पार्टी व महायुती कारंजा

आ.सई प्रकाश डहाके
आमदार (३५-कारंजा-मानोरा विधानसभा)

पोलीस कर्मचाऱ्याने उकळली २८ हजारांची खंडणी

पुणे : पुण्यातील बापदेव घाटात एक तरुण मित्रा सोबत फिरण्यास गेला होता. त्यावेळी त्या तरुणाच्या बॅगेत हुक्का पॉट आढळल्यानंतर त्याच्यावर कारवाई करण्याच्या धमकीने पोलीस कर्मचाऱ्याने २८ हजार रुपयांची खंडणी उकळल्याची घटना घडली. या प्रकरणी कोंढवा पोलीस स्टेशनमध्ये विक्रम लक्ष्मण वडतीले असे गुन्हा दाखल झालेल्या पोलीसाचे नाव आहे. पोलीस कर्मचाऱ्यावर गुन्हा दाखल होताच पोलीस खात्यातून निलंबित करण्यात आले आहे. या घटनेमुळे पोलीस विभागात एकच खळबळ उडाली आहे. पोलीसांनी दिलेल्या माहितीनुसार, तक्रारदार तरुण हा चेन्नईतील राहणारा असून तो त्याच्या मित्रासह बोपदेव घाट परिसरात फिरण्यासाठी गेला होता. त्यावेळी त्याच्या बॅगेत हुक्का पॉट सापडला. त्यावेळी पोलीस कर्मचारी विक्रम वडतीलेने तरुणाला कारवाई करण्याच्या धमकीने सुरुवातीला ३० हजार रुपयांची मागणी केली.

पोलीस कर्मचाऱ्याची राहत्या घरात गळफास घेऊन आत्महत्या

पुणे : पुणे शहरातील शिवाजीनगर पोलीस वसाहतीमध्ये पोलीस कर्मचाऱ्याने राहत्या घरात गळफास घेऊन आत्महत्या केल्याची घटना घडली आहे. या घटनेमुळे पोलीस विभागात एकच खळबळ उडाली असून या आत्महत्ये मागील कारण अद्याप समजू शकले नाही. सचिन हरिश्चंद्र सुर्वे (वय ४६) असे आत्महत्या केलेल्या पोलीस कर्मचाऱ्याचे नाव आहे. या प्रकरणी शिवाजीनगर पोलीस ठाण्यात अकस्मात मृत्यू अशी नोंद करण्यात आली आहे.

बाल लैंगिक अत्याचारातील आरोपीचे कल्याण रेल्वे स्थानकातून पलायन

कल्याण -टिटवाळा पोलीसांच्या ताब्यात बाल लैंगिक अत्याचार गुन्ह्यातील (पॉक्सो) एक सराईत आरोपी होता. या आरोपीला पोलीसांनी शुक्रवारी कल्याण जिल्हा व सत्र न्यायालयात कोठडीची मुदत संपल्याने हजर केले होते. या आरोपीला पुन्हा पोलीस वाहनातून आधारावाडी तुरुंगात नेले जात असताना, पोलीस त्याला बेड्या लावत होते. यावेळी आरोपीने दोन्ही पोलीसांच्या हाताला जोराचा झटका देऊन पळ काढला. कल्याण रेल्वे स्थानक भागातील गर्दीचा फायदा घेऊन आरोपी पळून गेला. चैतन्य राजू शिंदे (२१) असे पळून गेलेल्या आरोपीचे नाव आहे. तो रायगड जिल्ह्यातील रोहा तालुक्यातील रोहिदासनगरचा रहिवासी आहे. तो रोहा रेल्वे स्थानक परिसरात राहतो. चैतन्य शिंदे याच्यावर टिटवाळा पोलीस ठाण्यात बाल लैंगिक अत्याचाराचा गेल्या वर्षी गुन्हा दाखल आहे. या गुन्ह्याची चौकशी करून टिटवाळा पोलीसांनी चैतन्यला अटक केली आहे. तो टिटवाळा पोलीसांच्या ताब्यात आहे. आरोपी चैतन्य शिंदे याची कोठडीची मुदत संपल्याने टिटवाळा पोलीस ठाण्याचे पोलीस उपनिरीक्षक प्रशांत जाधव, हवालदार रामदास राठोड यांनी चैतन्यला शुक्रवारी संध्याकाळी कल्याण जिल्हा व सत्र न्यायालयात हजर केले होते. न्यायालयासमोर हजर केल्यानंतर न्यायालयाने चैतन्य शिंदेला २० जूनपर्यंत न्यायालयीन कोठडीत ठेवण्याचे आदेश दिले. त्यामुळे चैतन्यची रवानगी आधारवाडी येथील तुरुंगात करण्यात येणार होती. कल्याण मधील आधारवाडी तुरुंगात नेण्यासाठी उपनिरीक्षक जाधव, हवालदार राठोड यांनी त्याला दंडाला पकडून न्यायालयातून बाहेर आणले.

अकरावी प्रवेशाची तात्पुरती गुणवत्ता यादी जाहीर

२४१ विद्यार्थ्यांनी मिळवले ५०० पैकी ५०० गुण

मुंबई : अकरावी प्रवेशाच्या अर्जाचा भाग दोन भरण्यासाठी ७ जून रोजी १२.३० वाजेपर्यंत मुदत दिली असताना शिक्षण संचालनालयाने शुक्रवारी सायंकाळी तात्पुरती गुणवत्ता यादी जाहीर केली. या यादीमध्ये ५०० पैकी ५०० गुण मिळवलेल्या विद्यार्थ्यांची संख्या २४१ आहे. तात्पुरत्या गुणवत्ता यादीमध्ये काही तक्रार असल्यास विद्यार्थ्यांना ७ जूनपासून लाॅगिनवरून शिक्षण संचालनालयाकडे तक्रार करता येणार आहे.

जिल्हा परिषदेच्या शाळेत प्रवेश घेणाऱ्या विद्यार्थ्यांच्या पालकांना मालमत्ता कर माफ



मालेगाव : नवीन शैक्षणिक वर्षापासून जिल्हा परिषदेच्या प्राथमिक शाळेत प्रवेश घेणाऱ्या विद्यार्थ्यांच्या पालकांचा संपूर्ण मालमत्ता कर माफ करण्याचा निर्णय तालुक्यातील विराणे ग्रामपंचायतीने घेतला आहे. आपल्या पाल्याला प्राथमिक स्तरावर शाळेत दाखल करण्यासाठी पालकांना प्रोत्साहन मिळावे आणि पर्यायाने ग्रामीण भागातील शिक्षणाचा तक्रार वाढावा, या उद्देशाने ग्रामपंचायतीने हा उपक्रम सुरू करण्यात आल्याचे सरपंच नंदकुमार सोनवणे यांनी सांगितले.

फोनवर बोलणाऱ्या रिश्का चालकावर छायाचित्रावरून कारवाई!

■ महासागर प्रतिनिधी, मुंबई, दि. ७ : रिश्काचालकांनी मोबाईल फोनवर वा व्हिडिओ कॉलवर बोलत गाडी चालवणे हे उपनगरात नित्याचेच झाले आहे. अशाच एका रिश्का चालकाविरुद्ध मिळालेल्या तक्रारीवरून अंधेरी प्रादेशिक परिवहन विभागाने तातडीने दंडात्मक कारवाई केली आहे. या रिश्का चालकाला अडीच हजार रुपयांचा दंड ठोठावण्यात आला आहे. मोबाईल फोनवर बोलणाऱ्या रिश्का चालकाविरुद्ध अंधेरी प्रादेशिक परिवहन कार्यालयाने वेळोवेळी मोहिम राबविली. तरीही या रिश्का चालकांमध्ये काहीही फरक पडला नसल्याचे दिसून येत आहे. एका प्रवाशाने असाच एक रिश्का चालक गाडी (एमएच ०२ जीएल ०५६५) चालवत असताना मोबाईलवरील व्हिडिओ कॉलवर बोलत असल्याचे छायाचित्र या कार्यालयाला पाठवले. या कार्यालयाने या छायाचित्रात दखल देत संक्षिप्त रिश्का चालक मोहम्मद अनारकली हक यांच्यावर दंडात्मक कारवाई केली. वाहतूक निरीक्षक जितेंद्र लोंढे यांनी या रिश्का चालकाला अडीच हजार रुपयांचा दंड ठोठावला. ही तक्रार पुराव्यासह केल्याबद्दल परिवहन विभागाने प्रवाशाचे आभार मानले आहेत. प्रवाशांनी अशा रीतीने पुढाकार घेतला तर निश्चित रिश्काचालकांना वचक बसेल, असे अंधेरी प्रादेशिक परिवहन विभागाचे सहाय्यक प्रादेशिक परिवहन अधिकारी गुणवंत निकम यांनी सांगितले. तक्रारीसाठी क्रमांकपरिवहन कार्यालयाच्या ९९२०२४०२०२ या व्हॉट्सअप क्रमांकावर प्रवासी थेट तक्रार देऊ शकतात. तक्रार दाखल करताना तारीख, वेळ, ठिकाण व गाडी क्रमांकाच्या छायाचित्रासह तपशील द्यावा, असे आवाहन निकम यांनी केले आहे.

स्थानिक स्वराज्य संस्थेच्याही निवडणुका जिंकायच्या आहेत

■ महासागर प्रतिनिधी, ठाणे, दि. ७ : राज्यात

आता महायुतीची दुसरी इनिंग सुरू झाली आहे. नेत्यांच्या निवडणुका झाल्या, आता कार्यकर्त्यांच्या निवडणुका आल्या आहेत. या स्थानिक स्वराज्य संस्थेच्या निवडणुका विधानसभेप्रमाणेच जिंकायचा आहेत, असे आवाहन उपमुख्यमंत्री एकनाथ शिंदे यांनी कार्यकर्त्यांना केले. तसेच महायुती कार्यकर्त्यांच्या पाठीशी खंबीरपणे उभी असल्याचेही त्यांनी स्पष्ट केले. स्थानिक स्वराज्य संस्थेच्या निवडणुका येत्या काही महिन्यांत होणार असून या निवडणुकांच्या पार्श्वभूमीवर पक्ष प्रवेशाची मालिका सुरू झाली आहे. अशाचप्रकारे शनिवारी उपमुख्यमंत्री एकनाथ शिंदे यांच्या उपस्थितीत श्रीरामपुरचे माजी आमदार भानुदास मुकुटे, ठाकरे गटाचे शहरप्रमुख संजय छद्दारे यांच्यासह सरपंच, नगरसेवक, शहर प्रमुख आणि इतर पदाधिकाऱ्यांनी

उपमुख्यमंत्री एकनाथ शिंदे यांचे कार्यकर्त्यांना आवाहन



शिंवसेनेत पक्ष प्रवेश केला. यावेळी उपमुख्यमंत्री एकनाथ शिंदे यांनी उपस्थितांशी संवाद साधला. राज्याचा विकास झाला पाहिजे या दृष्टीने आम्ही काम करत आहोत. पूर्वीचे सरकार स्थितीत सरकार होते, पण आपले प्रगती, समृद्धी आणि विकासाचे सरकार आहे. यामुळेच राज्यात महायुतीची दुसरी

इनिंग सुरू झाली आहे, असे शिंदे म्हणाले. अनेकजण शिवसेनेत प्रवेश करत असून यामुळे शिवसेना आणखी बळकट होईल, असा विश्वास त्यांनी यावेळी व्यक्त केला. विधानसभेचा नुकत्याच निवडणुका झाल्या आहेत. यात महायुतीला मोठे यश मिळाले आहे. यामुळे नेत्यांच्या निवडणुका

झाल्या, आता स्थानिक स्वराज्य संस्थेच्या माध्यमातून कार्यकर्त्यांच्या निवडणुका होणार आहेत. या निवडणुका विधानसभे प्रमाणेच जिंकायच्या आहेत, असे आवाहन करत कार्यकर्त्यांच्या पाठीशी महायुती खंबीरपणे उभी असल्याचा विश्वासही त्यांनी व्यक्त केला. अनेक सुशिक्षीत तरुण आज पक्षात प्रवेश करीत असून त्यांची आज समाजाची आणि काळाची गरज आहे. त्यामुळे अशा तरुणांचे मी पक्षात स्वागत करतो, असेही ते म्हणाले. खासदार डॉ. श्रीकांत शिंदे हे देखील तरुण असून पंतप्रधान नरेंद्र मोदी यांनी त्यांना चार देशांचा दौरा दिला होता. ऑपरेशन सिंदूर, भारताची बाजू मांडण्यासाठी आणि पाकिस्तानचा खरा दहशतवादी चेहरा उघडा करण्यासाठी एकूण सहा शिष्टमंडळ पदेशात गेले होते.

सीवूड्समधील आलिशान इमारतीतील विनापरवाना हॉटेल सीलबंद

■ महासागर प्रतिनिधी, नवी मुंबई, दि. ७ :

मुंबईतील बहुचर्चित पाम बीच मार्गावर सीवूड्स उपनगराच्या प्रवेशद्वारावर एका आलिशान इमारतीमध्ये विनापरवाना सुरू असलेल्या हॉटेल आणि लाॅजिंग वर महापालिकेने कारवाई केली आहे. तुकाराम मुंढे महापालिका आयुक्त असताना वाढीव बांधकाम केल्याप्रकरणी या इमारतीचे बांधकाम महापालिकेने पाडले होते. असे असतानाही या इमारतीत ४२ आलिशान खोल्या असलेले हॉटेल गेल्या काही दिवसांपासून सुरू होते. महापालिकेच्या परवाना विभागाने हे हॉटेल सीलबंद केले आहे. नवी मुंबई महापालिकेचे अतिरिक्त आयुक्त डॉ. राहुल गेटे आणि बेलापूरचे विभाग अधिकारी अमोल पालवे यांच्या नेतृत्वाखाली पथकाने ही कारवाई केली आहे. एम. आउट स्ट्रेट हॉटेल अँड अपार्टमेंट या नावाने लाॅजिंग अँड बोर्डिंगचा व्यवसाय येथे सुरू होता. या हॉटेलला पालिकेच्या परवाना



विभागाने ३ जून रोजीच याबाबत नोटीस पाठवली होती. भोगवटा प्रमाणपत्र नसताना त्या जागेचा वापर करत असल्यामुळे व त्या व्यवसायाच्या स्वरूपामुळे नागरीकांस उपद्रव तसेच जावीतास तसेच आरोग्यास किंवा मालमत्तेस धोका होण्याची शक्यता आहे. त्यामुळे काही दुर्घटना घडल्यास आपणास जबाबदार धरले जाईल असे नोटीसीद्वारे कळवण्यात आले होते. परंतु या प्रकरणी आपल्याकडून २४ तासांत वापर थांबवणे आवश्यक असतानाही त्याचा वापर सुरू असल्याने पालिकेने या हॉटेल तसेच लाॅजिंग व बोर्डिंग सुरू असलेल्या इमारतीमधील ४२ खोल्या मोहोरबंद केल्या आहेत.

अजित पवारांकडून सरकारी संस्थांचा गैरवापर चंद्रराव तावरे यांचा आरोप

बारामती : ज्येष्ठ नेते शरद पवार यांनी सांगितल्यामुळे जिल्हा बँकेच्या निवडणुकीत आम्ही मदत केली आणि उपमुख्यमंत्री अजित पवार हे राजकारणात आले. मात्र, आता ते निवडणुकीच्या काळात सरकारी संस्थांचा गैरवापर करत आहेत. त्यांच्या घरात अनेक कारखान्यांचे आणि विविध प्रशासकीय कर्मचारी असून, त्यांचा वापर ते करत आहेत. असा आरोप माळेगाव कारखान्याचे माजी अध्यक्ष, भाजप नेते चंद्रराव तावरे यांनी केला. माळेगाव सहकारी साखर कारखान्याची निवडणूक सुरू आहे. उपमुख्यमंत्री अजित पवार यांच्या 'निळकंठेश्वर पॅनल' समोर चंद्रराव तावरे यांचे 'सहकार बचाव पॅनल' उभे करण्यात आले आहे. त्या पार्श्वभूमीवर शनिवारी पत्रकारांशी संवाद साधताना तावरे यांनी ही टीका केली. तावरे म्हणाले, 'अजित पवार यांना राजकारणात आम्ही आणले. शरद पवार म्हणाले म्हणून आम्ही त्यांना जिल्हा बँकेच्या निवडणुकीत मदत केली आणि ते राजकारणात आले. पूर्वी ते कुठे बसत होते आणि आता कुठे बसतात हे पहा. चौकशी होऊन ये म्हणून ते केंद्रीय गुहेमंत्री अमित शहा यांच्याकडे जात असतात.' अजित पवारांचा तक्रार शेतकरी हिताचा नाही. त्यांचे कारखाने एक कोटी टन ऊस दरवर्षी घालतात. आम्ही २०० रुपये प्रति टन ऊस दर जास्त दिला, तर अजित पवारांना १०० कोटी रुपये जास्त द्यावे लागणार आहेत.

विद्यार्थ्यांना करियर मार्गदर्शनासाठी सीबीएसई देणार मुख्याध्यापकांना प्रशिक्षण

■ महासागर प्रतिनिधी, मुंबई, दि. ७ :

जागतिकीकरणाच्या युगात विद्यार्थ्यांना उच्च शिक्षणाच्या संधी, शिष्यवृत्ती आणि उद्योगीय करिअरबद्दल माहिती असणे अत्यंत आवश्यक आहे. त्यामुळे त्यांना करिअर ठरविण्यास मदत होऊ शकते. ही बाब लक्षात घेऊन केंद्रीय माध्यमिक शिक्षण मंडळाने (सीबीएसई) करियरचे पर्याय, तसेच त्यासाठीच्या विविध प्रवेश परीक्षांच्या माहितीबाबतचे प्रशिक्षण शाळांचे मुख्याध्यापक व समुपदेशकांना देण्यात येतला आहे. त्यासाठी करिअर जागरूकता कार्यक्रम हाती घेण्यात आला आहे. या कार्यक्रमातून मुख्याध्यापक आणि समुपदेशक विद्यार्थ्यांना इंटरनॅशनल, व्यावसायिक प्रशिक्षण आणि शिष्यवृत्तीची माहिती देऊ शकतात. दहावीनंतर अनेक विद्यार्थ्यांच्या मनात कोणत्या शाखेला प्रवेश घ्यायचा याबाबत

संभ्रम असतो. त्यामुळे मित्र किंवा कुटुंबातील एखाद्या व्यक्तीचे मार्गदर्शन घेतात. मात्र अनेक वेळा निर्णय चुकल्याचे त्यांना कळते. परंतु हेच मार्गदर्शन जर त्यांना शाळेतच मिळाले तर त्यांचा निर्णय चुकणार नाही. ही बाब लक्षात घेऊन सीबीएसई मंडळाने विद्यार्थ्यांना करियर मार्गदर्शन करण्यासाठी 'करियर जागरूकता कार्यक्रम' हाती घेतला आहे. या कार्यक्रमांतर्गत शाळेचे मुख्याध्यापक व समुपदेशक असलेल्या शिक्षकांना करियरबाबत मार्गदर्शन करण्यात येणार आहे. विद्यार्थ्यांच्या आवडी आणि क्षमता ओळखून त्यांना योग्य करियर पर्यायांचा शोध घेण्यासाठी आवश्यक असलेले ज्ञान आणि कौशल्ये मुख्याध्यापक व समुपदेशकांना देण्यात येणार आहे. यामुळे मुख्याध्यापक व समुपदेशकांकडून विद्यार्थ्यांना उच्च शिक्षणाच्या संधी,

शिष्यवृत्ती आणि उद्योगीय करिअर मार्गाबद्दल सहज माहिती उपलब्ध होण्यास मदत होऊन त्यांना आपले करियर सजगपणे निवडणे शक्य होणार आहे. राष्ट्रीय शिक्षण धोरण २०२० नुसार विद्यार्थ्यांच्या विविध गरजा पूर्ण करण्यासाठी शाळांमध्ये मजबूत समुपदेशन प्रणालीवर भर देण्यात आला आहे. समुपदेशकांच्या माध्यमातून कार्यकर्त्यांना मार्गदर्शन करणे सोपे होणार आहे. मुख्याध्यापक व समुपदेशकांना मार्गदर्शन करण्यासाठी सीबीएसईने वेळापत्रक तयार केले आहे. त्यानुसार भारतातील विविध प्रदेशांमध्ये करिअर जागरूकता कार्यक्रमांची मालिका आयोजित करण्यात आली आहे. या कार्यक्रमांला १२ जूनपासून आसाममधील रॉयल र्लोबल स्कूल येथून सुरुवात होणार आहे.

■ महासागर प्रतिनिधी, जळगाव, दि. ७ : उपमुख्यमंत्री एकनाथ शिंदे यांच्या उपस्थितीत जिल्ह्यातील मुक्ताईनगरात शुक्रवारी सायंकाळीनंतर संत मुक्ताई पालखी प्रस्थान सो-हळा पार पडला. दौरा आठवडाभराच्या दिवशी रात्री उशिरा मुंबईच्या दिशेने रवाना होत असताना, नियोजित वेळेपेक्षा विमानाचे उड्डाण होण्यास उशीर झाला. नेमका हा उशीर जामनेर तालुक्यातील एका महिला रुग्णाच्या पथ्यावर पडला. उपमुख्यमंत्री शिंदे यांनी संबंधित महिलेला आपल्या विमानातून मुंबईला नेण्याची तत्परता दाखवली. जामनेर तालुक्यातील शहापूर येथील रहिवासी असलेल्या शीतल बोर्डे (३५) या मूत्रपिंडाने त्रस्त असून, त्यांच्यावर काही वर्षांपासून डायलिसिसचे उपचार सुरू आहेत. शीतल यांच्या कुटुंबियांनी मुंबईतील एका रुग्णालयात मूत्रपिंड प्रत्यारोपणासाठी अर्ज केला होता. संबंधित रुग्णालयाने मूत्रपिंड दाता उपलब्ध झाल्याची माहिती दिली. रुग्णाने वेळेत मुंबईत पोहोचावे, असा संदेश शुक्रवारी पाठवला. त्यानुसार शीतल

मुंबईत मुसळधार पाऊस काही तासांत पावसाचा जोर वाढणार

हवामान विभागाचा अतिवृष्टीचा इशारा

■ महासागर प्रतिनिधी, मुंबई, दि. ७ : मुंबई शहर

आणि उपनगरात मुसळधार पावसाला सुरुवात झाली आहे. काही भागात गडगडाटासह पावसाने हजेरी लावली आहे. दरम्यान, पुढील काही तासांत पावसाचा जोर वाढण्याची शक्यता वर्तविण्यात आली आहे. यामुळे हवामान विभागाने सतर्कतेचा इशारा दिला आहे. मुंबईत मोसमी पाऊस दाखल झाल्यानंतर काही दिवसांतच पावसाने विश्रांती घेतली. त्यानंतर अधूनमधून हलक्या सरी बरसल्या. मुंबई शहर तसेच उपनगरात मुसळधार पाऊस कोसळत आहे. काही भागात गडगडाटासह पावसाने हजेरी लावली आहे. नरिमन पॉइंट, दादर, वरळी, परळ, शीव, कुर्ला याचबरोबर घाटकोपर, पवई, भांडूप या परिसरात जोरदार पाऊस पडत आहे. दरम्यान, काही तासांत पावसाचा जोर आणखी वाढण्याची शक्यता वर्तविण्यात आली आहे. तसेच या कालावधीत ताशी ४० ते ५० किमी वेगाने वारे वाहतिले.



मुसळधार पावसामुळे काही भागात पाणी साचण्याची शक्यता आहे. पावसाचा सर्वाधिक जोर चर्चंगेट, परळ, महालक्ष्मी, मुंबई सेंट्रल, फोर्टे या परिसरात राहील. यामुळे पावसाचा अंदाज घेऊन गरज असेल तरच घराबाहेर पडा, असे आवाहन हवामान विभागाने केले आहे. नवी मुंबईसह, रायगड जिल्ह्याला इशारा मुंबईबरोबरच नवी मुंबई आणि रायगड जिल्ह्यात मुसळधार ते अतिमुसळधार पावसाचा इशारा हवामान विभागाने दिला आहे. पुढील काही तासांत या भागातही पावसाचा जोर वाढणार आहे. या भागात वादळी वाऱ्यासह पाऊस पडेल. नवी मुंबईतील नेरळ, वाशी, बेलापूर या परिसरात शनिवारी सकाळपासून जोरदार पाऊस कोसळत आहे.

महाराष्ट्र सुजलाम सुफलाम होऊ दे, एवढेच माझ्या मनात: एकनाथ शिंदे

■ महासागर प्रतिनिधी, जळगाव, दि. ७ : महाराष्ट्र

सुजलाम सुफलाम आणि समृद्ध होऊ दे. बळीराजाला चांगले दिवस येऊ दे. चांगला पाऊस होऊ दे आणि चांगले पीक येऊ दे, हे साकडे पांडुरंगांला घातले आहे. आणि तेवढेच माझ्या मनात आहे, असा टोला उपमुख्यमंत्री एकनाथ शिंदे यांनी उद्भव ठाकरे यांना जळगाव दौऱ्यावर हाणला. काही दिवसांपासून राज ठाकरे आणि उद्भव ठाकरे एकत्र येणार असल्याची चर्चा सुरू असताना, आता खुद्द उद्भव ठाकरे यांनी मनसेशी युती करण्याच्या संदर्भात

उद्भव ठाकरे यांना टोला



भाष्य केले आहे. महाराष्ट्राच्या मनात आहे तेच होईल, असे त्यांनी म्हटल्याने राजकीय वतुळात या गुन्हा चर्चांना उधाण आले आहे. त्या पार्श्वभूमीवर जळगाव जिल्ह्यातील मुक्ताईनगरात संत मुक्ताई पालखी प्रस्थान सोहळ्यासाठी शुक्रवारी सायंकाळी उपस्थित उपमुख्यमंत्री एकनाथ

शिंदे यांना तुमच्या मनात काय आहे, असा प्रश्न पत्रकारांनी विचारला. त्यावेळी थेट उद्भव ठाकरे यांचे नाव न घेता माझ्या मनात महाराष्ट्र आणि शेतकऱ्यांच्या भल्याशिवाय दुसरा कोणताच विचार नसल्याचे त्यांनी सांगितले. संतांची लाडकी बहीण मुक्ताईची पालखी सोहळ्याच्या निमित्ताने मी येथे आलो आहे. आपाढी एकादशीला पंढरपूरच्या विठुरायाचे दर्शन घेण्यासाठी मुक्ताईनगरातून रवाना होणाऱ्या संत मुक्ताईच्या पालखीत सहभागी वारकऱ्यांना शुभेच्छा देतो, असेही ते म्हणाले.

जिल्हाधिकारी यांच्या आदेशाला कचऱ्याची टोपली समुद्रकिनारी प्लास्टिक पिशव्यांचे प्रदूषण कायम

■ महासागर प्रतिनिधी, पालघर, दि. ७ :

प्लास्टिक मुक्तीच्या अनुषंगाने पहिले पाऊल म्हणून पालघर जिल्ह्यातील सर्व समुद्रकिनारी प्लास्टिक पिशव्या वापर व विक्रीवर जिल्हाधिकारी यांनी पूर्णतः बंदी करण्याचे आदेश दिले होते. मात्र असे असताना देखील जागतिक पर्यावरण दिन समुद्रकिनार्यांवर स्वच्छता मोहिमेदरम्यान सर्वाधिक कचरा हा प्लास्टिक पिशव्यांचा असल्याचे आढळले. जिल्हाधिकारी यांनी दिलेल्या आदेशाला पर्यटन व स्थानिक व्यापारी जुमानत नसल्याचे दिसून येत आहे. जागतिक वसुंधरा दिनानिमित्त स्वच्छ भारत मिशन (ग्रामीण) अंतर्गत शिरगाव समुद्रकिनारी स्वच्छता मोहिमे दरम्यान एप्रिल महिन्यात जिल्हाधिकारी डॉ. इंद्राणी जाखड आणि मुख्य कार्यकारी अधिकारी मनोज रानडे यांच्या प्रमुख उपस्थितीत समुद्रकिनार्यावरील प्लास्टिक



कचऱ्याचे संकलन व जनजागृती करण्यात आली होती. या उपक्रमा दरम्यान जिल्हाधिकारी यांनी शिरगाव येथील स्थानिक दुकानदारांशी संवाद साधून समुद्रकिनारी प्लास्टिकमधील वस्तू विक्री न करण्याचे आवाहन केले. तसेच पर्यटकांनी प्लास्टिक कचरा समुद्रकिनारी न आणवा यासाठी सतत जनजागृती आणि कठोर अंमलबजावणी करण्याचे निर्देश संबंधित प्रशासनाला दिले होते. तसेच संपूर्ण जिल्ह्यात प्लास्टिकबंदी प्रभावीपणे राबवली जाणार असल्याचे त्यांनी स्पष्ट केले.

एकनाथ शिंदे यांच्या उशिरा निघालेल्या विमानामुळे जळगावातील महिला रुग्णाला मदत



आणि त्यांचे पती आनंद बोर्डे हे लगेचच जळगाव विमानतळावर दाखल झाले. मात्र, नियोजित विमान निघून गेल्यामुळे त्यांची मोठी निराशा झाली.

शीतल बोर्डे यांचे बंधू आणि जामनेर तालुक्यातील शहापूरचे सरपंच जितेंद्र पाटील यांनी मंत्री महाजन यांना त्याबाबत माहिती दिली. मंत्री महाजन यांनी त्यांच्या समवेत मुक्ताईनगर दौऱ्यावर असलेले उपमुख्यमंत्री एकनाथ शिंदे यांच्याशी त्यासंदर्भात चर्चा केली.

शिंदे यांचे वैयक्तिक विमान मुंबईकडे निघणार होतेच. त्या विमानास वैमानिकाने शारीरिक थकव्याचे कारण दिल्याने नियोजित वेळेपेक्षा थोडा उशीर झाला.



कारंजा येथे बकरी ईद मोठ्या उत्साहात साजरी



► **महासागर प्रतिनिधी** ►
कारंजा - ईद उल अजहा किंवा बलिदान दिवस हा एक इस्लामाचा दुसरा मोठा सण आहे हा सण जगभर साजरा केला जातो हा सण पैगंबर इब्राहिम अलै सलाम यांचा देवासाठी बलिदान देण्याचा तयारीचे स्मरण करतो आणि त्यात कुर्बानीचा मनापासून हेतु असतो कारंजा शहरात बकरी ईद (ईद-उल-अजहा) मोठ्या उत्साहात आणि शांततेत साजरी करण्यात आली. आज सकाळपासूनच मुस्लिम

बांधवांनी ईदगाह मैदान व मशिदींमध्ये सामूहिक नमाज अदा करून देशात सुख-समृद्धी आणि शांततेसाठी प्रार्थना केली. नमाजीनंतर एकमेकांना 'ईद मुबारक' म्हणत शुभेच्छा दिल्या. यानंतर कुर्बानीची (बकऱ्याची बलि) धार्मिक परंपरेनुसार अंमलबजावणी करण्यात आली. विविध ठिकाणी मदतीसाठी सामाजिक संस्थांनी देखील सहभाग घेतला. अनेकांनी गरजू आणि गोरगरीबांना मांस व

आवश्यक वस्तू वाटून बकरी ईदचा खरा संदेश दिला -त्याग, सेवा आणि समता. ईदगाहा परिसरात राजकीय नेते मंडळी लोकांना ईदीच्या शुभेच्छा देत होते..शहरात सर्वत्र शांततेचे आणि सौहार्दाचे वातावरण होते.या वेळी उपविभागीय पो. अधिकारी प्रदीप पाडवी यांचा मार्गदर्शनात पो. नी. दिनेशचंद्र शुक्ला यांनी योग्य बंदोबस्त ठेवत कायदा व सुव्यवस्था राखली. स्थानिक नागरिकांनी प्रशासनाच्या सहकार्याबद्दल समाधान व्यक्त केले.

राष्ट्रवादी काँग्रेस पार्टीची निवडणूक संदर्भात आढावा बैठक उत्साहात



► **महासागर प्रतिनिधी** ►
रिसोड - राष्ट्रवादी काँग्रेस पार्टीचे जिल्हाध्यक्ष बाबाराव पाटील खडसे यांच्या अध्यक्षतेखाली व राष्ट्रवादी काँग्रेस पार्टीचे पक्ष निरीक्षक प्राध्यापक विश्वनाथ कांबळे यांच्या मार्गदर्शनाखाली ७ जुन २०२५ ला राष्ट्रवादी काँग्रेस पार्टीचे आढावा बैठक रिसोड येथील कार्यालयात संपन्न झाली. या बैठकीमध्ये प्राध्यापक कांबळे यांनी होऊ घातलेल्या जिल्हा परिषद व पंचायत समिती निवडणूक संदर्भात राष्ट्रवादी काँग्रेस पार्टीचे जास्तीत जास्त उमेदवार कसे निवडून येतील

यावर मार्गदर्शन केले यावेळी राष्ट्रवादी काँग्रेस पार्टीचे जिल्हा उपाध्यक्ष तथा मा. जिल्हा परिषद सदस्य अमित पाटील खडसे सह राष्ट्रवादी काँग्रेस पार्टीचे ज्येष्ठ नेते कैलास पाटील खानझोडे, राष्ट्रवादी काँग्रेस पार्टीचे रिसोड तालुका अध्यक्ष गजाननराव सरनाईक, रवी पाटील नरवाडे, पुरुषोत्तम भाऊ नरवाडे ,भागवत मामा बोडखे, संदीप भाऊ पाचरणे, मुरलीधर जुनघरे रमेश पाटील सदार, चेतन सोळुंबे, गणेश चोपडे सह राष्ट्रवादी काँग्रेस पार्टीचे पदाधिकारी व कार्यकर्ते उपस्थित होते.

► **महासागर प्रतिनिधी** ►
कारंजा- धनज बुद्रुक पोलीस स्टेशनचे ठाणेदार संजय खंडारे यांची नुकतीच नांदेड येथे बदली करण्यात आली असून त्यांच्या जागी ठाणेदारपदी भारत लसंते यांनी पदभार स्वीकारला आहे. ठाणेदार लसंते हे यवतमाळ जिल्ह्यातील दारुळा पोलीस ठाण्यात कार्यरत होते. वाशिम जिल्ह्यातील नागरिकांच्या सुरक्षेसाठी आणि कायदा-सुव्यवस्था अबाधित ठेवण्यासाठी त्यांची बदली धनज बुद्रुक येथे करण्यात आली आहे. भारत लसंते हे एक कर्तव्यदक्ष, कडक शिस्तीचे आणि दबंग अधिकारी म्हणून ओळखले जातात. त्यांनी पदभार स्वीकारताच

मंगरूळपीर तालुक्यात काळ्या मातीत उत्कृष्ट रस्त्याची उभारणी!

► **महासागर प्रतिनिधी** ►
मंगरूळपीर- 'काळ्या मातीत तिफण चालते' या ओळी महाराष्ट्रातील ग्रामीण जनतेच्या ओठांवर असताना मंगरूळपीर तालुक्यात मात्र या काळ्या मातीवर थेट रस्ता बांधण्याचे धाडस करण्यात आले. प्रधानमंत्री ग्राम सडक योजना अंतर्गत बालदेव ते चांभई रस्त्याचे बांधकाम केवळ नियोजनशून्यच नाही तर गुणवत्तेच्या दृष्टीने पूर्णपणे अपयशी ठरल्याचे वास्तव आता उघड झाले आहे.

सदर रस्ता काळ्या भुसभुशीत मातीवर बांधण्यात आला असून, केवळ काही महिन्यांतच रस्त्याच्या कडेला खच सुरू झाली आहे. काही ठिकाणी तर रस्ता अक्षरशः फाटून गेलेला असून पावसाळ्याआधीच या रस्त्याची अवस्था दयनीय झाली आहे. रस्त्याचा पृष्ठभाग उखडला गेला असून, खड्डे आणि खराबींमुळे नागरिकांना मोठ्या अडचणीचा सामना करावा लागत आहे.

प्रशासनाला दिलेला इशारा दुर्लक्षित!
बालदेव ते चांभई रस्त्याचे बांधकाम सुरू होण्यापूर्वीच संघर्ष राष्ट्रप्रेमी आघाडीचे अध्यक्ष गौरवकुमार इंगळे आणि चांभईचे सरपंच प्रीतम भगत यांनी लेखी



निकृष्ट दर्जाच्या कामाविरोधात ग्रामस्थांचा संताप उसळला!

पत्राद्वारे प्रशासनाचे लक्ष वेधले होते. काळ्या मातीवर रस्ता बांधल्यास तो फार काळ टिकणार नाही, असा स्पष्ट इशारा या पत्रात देण्यात आला होता. मात्र, संबंधित अधिकाऱ्यांनी ग्रामस्थांचा सल्ला नाकारून एका खाजगी प्रयोगशाळेच्या प्रमाणपत्रावर अवलंबून राहत सदर मार्ग योग्य असल्याचे ठरवले. **प्रयोगशाळेचे प्रमाणपत्रच बनले अपयशाचे प्रतीक!**

प्रशासनाने दिलेल्या स्पष्टीकरणात हा रस्ता बांधण्यासाठी खाजगी प्रयोगशाळेचे प्रमाणपत्र असल्याचे सांगण्यात आले होते. परंतु आता प्रत्यक्ष रस्त्याची अवस्था पाहता हे प्रमाणपत्र चुकीचे असल्याचे थक्कादायक वास्तव समोर आले

आहे. शासनाच्या लाखो रुपयांची उधळपट्टी करत मिळवलेले प्रमाणपत्र, प्रत्यक्षात उपयोगात न आल्याने शासनाने उभारलेल्या प्रयोगशाळेवरच प्रश्नचिन्ह उभे राहिले आहे.

अधिकाऱ्यांचे दुर्लक्ष आणि मनमानी कारभार

या संपूर्ण प्रकरणात संबंधित कार्यकारी अभियंता, उपअभियंता, उपकार्यकारी अभियंता यांच्यासह प्रधानमंत्री ग्राम सडक योजनेच्या अधिकाऱ्यांवर गंभीर आरोप ग्रामस्थ करत आहेत. वेळेवेळी तक्रारी करूनही प्रशासनाने रस्त्याचे काम थांबवले नाही. उलट, सर्वत्र रोप असूनही हा रस्ता तडजोडीच्या पद्धतीने पूर्ण करून गावकऱ्यांवर लादण्यात आला.



ग्रामस्थांचा संताप - दोषींवर कारवाईची मागणी!

ग्रामस्थांनी यावर कडाडून प्रतिक्रिया दिली असून, रस्त्याच्या गुणवत्तेची चौकशी, मोजमाप पुस्तिकेची तपासणी करून दोषींवर कठोर शिस्तभंगाची मागणी केली आहे. शासनाच्या निधीचा अपव्यय, कामातील तडजोड व ठेकेदार-प्रशासन यांची संगनमत हे सगळे प्रकार ग्रामस्थांच्या मनात असंतोष निर्माण करणारे ठरत आहेत.

या रस्त्याच्या गुणवत्तेचा मुद्दा आता केवळ स्थानिक न राहता, संपूर्ण जिल्ह्यात चर्चेचा विषय बनला आहे. प्रशासनाकडून योग्य ती कारवाई न झाल्यास ग्रामस्थ आंदोलनाच्या पवित्र्यात जाण्याची शक्यता नाकारता येत नाही.

शासनाची जबाबदारी काय?

या प्रकरणातून स्पष्ट होते की प्रधानमंत्री ग्राम सडक योजनेअंतर्गत सुरू असलेली अनेक कामे ही केवळ कागदावर चांगली दाखवली जात आहेत. प्रत्यक्षात कामाचा दर्जा निकृष्ट आहे.

त्यामुळे शासनाने यावर तात्काळ कठोर पावले उचलून दोषी अधिकाऱ्यांवर निलबनासह गुन्हे दाखल करणे गरजेचे आहे.

शासनाच्या निधीचा अपमान करणाऱ्या, ग्रामस्थांना धोका पोहोचवणाऱ्या, आणि संपूर्ण योजनेचा विश्वास गमावणाऱ्या या यंत्रणेवर खडसावून विचारले पाहिजे: 'काळ्या मातीत रस्ता बांधून नेमकं कोणाचं हित साधलं जातंय?'

धनज बुद्रुक पोलीस स्टेशनला नवा ठाणेदार ; भारत लसंते यांचे स्वागत



परिसरातील गुन्हेगारी व अवैध धंद्यांवर त्वरित लक्ष केंद्रित केले. त्यांच्या सक्रियतेमुळे अवैध धंदे करणाऱ्यांमध्ये खळबळ उडाली असून काहींनी तर परिसरातून पळ काढला आहे. परिणामी, महिलांमध्ये आणि सामान्य नागरिकांमध्ये समाधानाचे व सुरक्षिततेचे वातावरण निर्माण झाले आहे. ठाणेदार भारत लसंते यांच्या या सकारात्मकतेने स्थानिक ग्रामस्थांमध्ये

आनंदाचे वातावरण असून त्यांचे स्वागतही मोठ्या उत्साहात करण्यात आले. या स्वागत समारंभात माजी सरपंच मोहम्मद अफसर, प्रेकार सरयद अबरार, ग्रामपंचायत सदस्य हरीश काळे, सामाजिक कार्यकर्ते अशोक ढोके व तुषार शाळे उपस्थित होते. उपस्थितांनी ठाणेदार लसंते यांना पुष्पगुच्छ देऊन सन्मानित केले. ग्रामस्थांच्या मते, 'ठाणेदार भारत लसंते

► **महासागर प्रतिनिधी** ►

रिसोड - येथील अनंत नागरी सहकारी पत संस्था मर्यादित रिसोडच्या १५ संचालकासाठी नुकतीच निवडणूक होऊन सर्व १५ संचालक अविरोध निवडून आले. नवनिर्वाचित संचालकांमधून अध्यक्ष व उपाध्यक्ष निवडीची प्रक्रिया दिनांक ५ जून २०२५ ला संस्थेच्या मुख्य कार्यालयात पार पडली यामध्ये अध्यक्षपदासाठी तान्हाजीराव रंजवे तर उपाध्यक्षपदी डी. के. देशमुख हे दोनच अर्ज असल्यामुळे त्यांची अध्यक्ष व उपाध्यक्षपदी अविरोध निवड करण्यात आली. नवनिर्वाचित संचालकांमध्ये तानाजीराव रंजवे, डी के देशमुख, डॉ. पुरुषोत्तम बियाणी, अरुण भाऊ कांढोले, मोहनराव देशमुख, रामचंद्र रंजवे, शेषराव भुतेकर, व्यंकटराव पौळ, डॉ. नंदकिशोर रंजवे, सुनील डहाळके, आनंदा ताकतोडे,



सौ. सरस्वतीबाई तान्हाजीराव रंजवे, अर्चनाताई सुनील डहाळके, प्रकाश वाळके, रोशन मुकुंदकुमार बगडिया यांचा समावेश आहे या निवडणुकीसाठी निवडणूक अधिकारी म्हणून रवींद्र सावंत सहाय्यक निबंधक, जिल्हा कार्यालय सहकारी संस्था वाशिम यांनी पूर्ण प्रक्रिया पार पाडली यावेळी रवींद्र सावंत यांचा पुष्पगुच्छ देऊन नवनिर्वाचित अध्यक्ष तानाजीराव रंजवे यांनी सत्कार केला. तसेच नवनिर्वाचित अध्यक्ष तान्हाजीराव

रंजवे तसेच उपाध्यक्ष डी के देशमुख व सर्व नवनिर्वाचित संचालकांचा यावेळी कर्मचाऱ्यांतर्फे सत्कार करण्यात आला. कार्यक्रमाचे संचालन व आभार प्रदर्शन व्यवस्थापक बोरुडे यांनी केले. या निवडणूक प्रक्रियेसाठी बँकेचे व्यवस्थापक गजानन जाधव यांनी सहकार्य केले. व इतर कर्मचारी यावेळी उपस्थित होते. शासनाच्या निर्देशानुसार पतसंस्थेच्या आवाहन वृक्षारोपण करण्यात आले.

हजारो रुपयाचे हरवलेले भ्रमणध्वनी मूळ मालकांना सुपूढ

► **महासागर प्रतिनिधी** ►
मानोरा - मोबाईल सध्याच्या युगात जीवन आवश्यक बाब झाली असून खाजगी जीवन असो अथवा सरकारी काम भ्रमणध्वनी शिवाय कुठलेही काम अशक्य असल्यामुळे व या महागड्या मोबाईलवर चोरांची वक्रदृष्टी सातत्याने पडत असल्याने त्याचा भूईस सर्वसामान्य माणसांना मोबाईल चोरीच्या रूपाने भोगाव लागतो. मात्र तक्रार झाल्यावर मानोरा पोलीस प्रशासनाकडून तांत्रिक बाबींच्या आधारंे मोबाईल मिळवून हे मोबाईल मूळ मालकांना स्वाधीन केल्याने मोबाईल धारकांमध्ये समाधान व्यक्त केले जात आहे.



मानोरा पोलीस प्रशासनाने लावला शोध

किमतीचा तसेच ज्योतिबा नगर येथील राजेश्रीचंद चव्हाण यांचा ओपो कंपनीचा १९९९०/ रुपये किमतीचा असे एकूण तीन तक्रारकर्त्या नागरिकांचे ४२९००/ रुपये किमतीचे तीन मोबाईल हॅंडसेट मांजरा पोलीस स्टेशनचे ठाणेदार प्रवीण शिंदे यांच्या मार्गदर्शनात पोलीस उपनिरीक्षक अभिजीत बारें, पो. नि. रायटर

राहुल अरुण जयसिंगकार यांनी शोध घेऊन आज मूळ मालकास परत केलेत. दैनंदिन कामात महत्त्वाचे भूमिका वटविणारे मोबाईल हॅंडसेट मिळवून दिल्याबद्दल कारखेडा, चिखली व ज्योतिबा नगर येथील तक्रारकर्त्या मोबाईल हॅंडसेट मालकांनी मोबाईल मिळवून दिल्याबद्दल पोलीस प्रशासनाचे आभार व्यक्त केले.

► **महासागर प्रतिनिधी** ►
वाशीम - सामाजिक क्षेत्रात उल्लेखनीय योगदान देणाऱ्या व्यक्तींना सन्मानित करण्यासाठी महाराष्ट्र शासनाच्या सामाजिक न्याय विभागातर्फे दरवर्षी प्रदान केला जाणारा 'डॉ. बाबासाहेब आंबेडकर समाजभूषण पुरस्कार' यंदा वाशिम येथील सामाजिक कार्यकर्त्या त्रिरत्न बुध्द विहार समितीच्या माजी अध्यक्षा अरुणा बबनराव ताजणे यांना प्रदान करण्यात येणार आहे. या गौरवामुळे वाशिम जिल्ह्याचा नावलौकिक वाढला आहे.

याबाबतची अधिकृत माहिती सामाजिक न्याय मंत्री मा. संजय शिरसाट यांनी दिली. त्यांनी अनिता ताजणे यांना एक खास अभिनंदनपत्र पत्र पाठवले असून त्यात म्हटले आहे की, 'आपले कार्य समाजाला नेहमीच दिशादर्शक ठरले आहे. उपेक्षित व वंचित घटकांसाठी आपण केलेले काम प्रेरणादायी आहे. हा पुरस्कार म्हणजे आपल्या सततच्या योगदानाची



सामाजिक कार्याची दखल

मान्यता आहे.' अरुणा ताजणे या गेल्या अनेक वर्षांपासून समाजातील महिलांचे, बालकांचे, दिव्यांगांचे आणि अनुसूचित जाती-जमातीतील लोकांचे प्रश्न, हक्क व न्यायासाठी कार्यरत आहेत. त्यांनी वाशिम जिल्ह्यात अनेक व्यसनमुक्ती शिबिरे, आरोग्य तपासणी शिबिरे, महिला सबलीकरण कार्यशाळा, आणि शिक्षणवाढीचे उपक्रम राबवले आहेत.

पुरस्कारावर प्रतिक्रिया देताना अरुणा ताजणे म्हणाल्या: 'हा पुरस्कार माझ्यासाठी सन्मान तर आहेच, पण पुढील कार्यासाठी एक जबाबदारीही आहे. बाबासाहेबांनी दाखवलेल्या विचारांवर चालत समाजातील शेवटच्या घटकापर्यंत न्याय पोहोचवण्याचा माझा प्रयत्न सुरूच राहील. 'या पुरस्कारामुळे वाशिम जिल्ह्याचा नावलौकिक वाढला असून, सामाजिक क्षेत्रातील कार्यकर्त्यांसाठी ही सन्मानाची बाब मानली जात आहे. पुरस्कार वितरणाचा समारंभ लवकरच राज्य शासनाच्या वतीने भव्य स्वरूपात पार पडणार असल्याचे समजते.

पुरस्काराचा गौरव समाजासाठी सन्मान डॉ. मंजुश्री जांभरुणकर - सामाजिक कार्यकर्त्या
अरुणाताई ताजनी या प्रेरणादायी व्यक्तिमत्त्व आहेत त्यांनी त्यांनी उपेक्षित समाजासाठी केवळ मदत केली नाही, तर त्यांच्या आयुष्यात परिवर्तन घडवून आणलं. महिलांच्या आरोग्य, शिक्षण आणि स्वाभिमानासाठी त्यांनी सुरू केलेले उपक्रम फार सकारात्मक आहेत. त्यांचा समाजभूषण पुरस्कार म्हणजे त्यांच्या सातत्यपूर्ण कामाचं जाहीर मान्यतापत्र आहे. त्यांच्या कार्यातून आजची तरुण पिढी प्रेरणा घेईल यात शंका नाही. '

विमल सावळे मुख्याध्यापिका - अरुणाताई ताजणे यांचं शिक्षण क्षेत्रातील योगदान देखील लक्षणीय आहे. त्यांनी विद्यार्थ्यांमध्ये संविधानिक मूल्यं, स्वच्छता, स्त्री सक्षमीकरण यावर अनेक कार्यक्रम घेतले. त्यांची भाषणं नेहमी प्रगल्भ आणि थेट मनाला भिडणारी असतात. बाबासाहेब आंबेडकरांच्या विचारांशी निष्ठा राखणाऱ्या कार्यकर्त्याला मिळालेला हा पुरस्कार संपूर्ण वाशिमसाठी अभिमानास्पद आहे. '

आम्रपाली अनिल ताजणे - माजी सभापती, नगर परिषद वाशिम 'मी अरुणाताई सोबत अनेक सामाजिक आणि नागरी उपक्रमांमध्ये प्रत्यक्ष काम केलं आहे. त्या अत्यंत संजग, तडफदार आणि धडाडीच्या आहेत. समाजातील दुर्बल घटकांना न्याय मिळावा यासाठी त्यांनी प्रत्येक पातळीवर लढा दिला आहे. त्यांनी मिळवलेला 'समाजभूषण' पुरस्कार म्हणजे त्यांच्या दीर्घ आणि समर्पित सेवाकार्याची पावती आहे. त्यांच्या पुढील कार्याला माझ्या हार्दिक शुभेच्छा. '

पाडींतिखे येथील विद्युत तारा शेतकऱ्यांसाठी धोक्याची घंटा

► **महासागर प्रतिनिधी** ►
रिसोड - तालुक्यातील पाडींतिखे येथील शेतकरी सदाशिव भिवानी तिखे यांच्या गट क्रमांक २४० मधील शेतामधून गेलेली विद्युत शेतीपंपाची लाईन गेल्या अनेक महिन्यांपासून अत्यंत धोकादायक स्थितीत लोंबकळत आहे. सद्यस्थितीत या तारा पूर्णपणे जिवंत असून, त्या अत्यंत कमी उंचीवर आहेत फक्त पाच फूटांवरून झुकलेल्या अवस्थेत आहेत



लक्ष वेधले असून, ही परिस्थिती प्रलंबित राहिल्यास या क्षेत्रातील संपूर्ण खरीप पेरणी अडथळ्यात येण्याची शक्यता आहे.

या गंभीर प्रकरणी शिवसेनेचे तालुकाप्रमुख नारायण आरू यांनी रिठड विद्युत उपकेंद्राचे कनिष्ठ

अभियंता जाधव यांना थेट मोबाईलवरून संपर्क साधून त्वरित कारवाई करण्याची मागणी केली होती. त्या अनुषंगाने विद्युत तंत्रज्ञ श्याम वाघ यांनी घटनास्थळी पाहणी करून, संभाव्य धोक्याची माहिती अधिकाऱ्यांना दिली होती.

त्यावेळी हे काम लवकरच ठेकेदरामार्फत पूर्ण केले जाईल, असे आश्वासन शेतकरी तिखे यांना देण्यात आले. मात्र, प्रत्यक्षात कामाची गती ठप्पच असल्याचे चित्र दिसते. ठेकेदाराने एकदा पाहणी केली खरी, पण त्यानंतर तो

परत फिरकला देखील नाही. परिणामी, शेतकरी व नागरिक 'जैसे थे' अवस्थेतच अडकले आहेत शेतकरी वर्गातून तीव्र नाराजी व्यक्त होत असून, संबंधित अधिकाऱ्यांनी तत्काळ तारा उंचावण्याचे काम सुरू करून पेरणीसाठी सुरक्षित मार्ग मुक्त जागा निर्माण करावी, अशी मागणी होत आहे. याकडे वेळेेत दुर्लक्ष झाल्यास, संभाव्य अपघातास विद्युत विभाग जबाबदार राहील, असा सज्जड इशारा शेतकऱ्यांनी दिला आहे. तालुक्यातील इतर शेतकरी आणि सामाजिक संघटनांनी देखील याबाबत आवाज उठवण्याची गरज असून, प्रशासनाने जागृत होत प्रत्यक्ष कृती करावी, हेच वेळेचे अनिवार्य भान आहे.

स्वर्गवासी वडिलांच्या नावावर आर्थिक फसवणूक प्राचार्य प्रशांत गडेकर यांची पोलिसात तक्रार

► **महासागर प्रतिनिधी** ►
वाशिम - शहरातील नवीन आय.यू.डी.पी. कॉलनीमधील गुरुकुपा निवास येथे राहणारे प्राचार्य प्रशांत गडेकर हे आर्थिक फसवणुकीचा बळी ठरले आहेत. त्यांच्या स्वर्गवासी वडिलांच्या नावावर स्टॅच्यू बनविण्याच्या बहाण्याने त्यांची फसवणूक करण्यात आली असून त्यांनी 'याबाबत वाशिम पोलीस ठाण्यात तक्रार दाखल केली आहे. गडेकर सरांचे वडील प्रमोद अंबादास गडेकर यांचे निधन १० ऑक्टोबर १९९४ रोजी झाले होते. त्यांच्या स्मृतींना अभिवादन करण्यासाठी एक अनोखी संकल्पना समोर आली होती. 'आम्ही स्टॅच्यू बनवतो, तुमच्या वडिलांचे स्मारक घरी उभार' असा मजकूर असलेल्या एका व्हॉट्सॲप मेसेजद्वारे १० ४४ ५३ २९ या क्रमांकावरून संपर्क साधण्यात आला. स्टॅच्यू बनविण्याचा नावाखाली

गडेकर सरांकडून त्यांच्या वडिलांचा फोटो आणि इतर माहिती मागविण्यात आली. अनेक लोकांचे नाव सांगून विश्वास निर्माण करण्यात आला. 'फक्त ५०० रुपये ठोकन अमाऊंट घा, डेमो पीस तयार करून फोटो पाठवतो' असे सांगून गूगल पे स्कॅनर पाठविण्यात आला. गडेकर यांनी विश्वास ठेवून रक्कम पाठवली आणि स्क्रीनशॉट देखील शेअर केला. पुढे संवाद अधिक गडद होत गेला. 'तुमच्या वडिलांचा श्रीडी डिझाईन तयार झाला आहे, दोन तासात पूर्ण पेमेंट करा, उद्या डिलिव्हरी मिळेल' असे सांगून आणखी एक क्युआर कोड पाठविण्यात आला. दुसऱ्या क्युआर कोडवर पैसे पाठवल्यानंतर अचानक संबंधित व्यक्तीने 'घरी मृत्यू झाला' असे कारण देत संपर्क बंद केला. ना फोन, ना कॉल, ना मेसेज - कोणतीही प्रतिक्रिया न मिळाल्यामुळे गडेकर सरांना फसवणुकीचा संशय आला. तत्काळ

त्यांनी १३ मे २०२५ रोजी वाशिम पोलीस ठाण्यात तक्रार दाखल केली. पोलिसांनी याप्रकरणी आर्थिक फसवणुकीचा गुन्हा नोंदवून तपास सुरू केला आहे. गडेकर सरांच्या या अनुभवातून नागरिकांना शिकण्यासारखे आहे. अशा प्रकारच्या भ्रामक प्रचाराला बळी न पडता प्रत्येक आर्थिक व्यवहारात दक्षता बाळगावी. कोणत्याही अनोळखी नंबरवर पैसे ट्रांसफर करू नयेत, असे आवाहन त्यांनी वाशिम परिसरातील नागरिकांना केले आहे. सध्या पोलीस या प्रकरणाचा तपास करत असून, अशा फसवणूक करणाऱ्या टोळ्यांविरुद्ध कठोर कारवाई होणार असल्याचे पोलीस सुत्रांनी सांगितले. दरम्यान, समाजमाध्यमांवरून होणाऱ्या अशा आर्थिक फसवणुकीपासून सावध राहण्याचे आवाहन प्रशासन व तज्ज्ञांकडूनही करण्यात येत आहे.

वेदांताच्या नंदघरातर्फे सार्वजनिक – खासगी क्षेत्राच्या भागिदारीतून गडचिरोलीतील १०० अंगणवाड्यांचा कायापलट केला जाणार

गडचिरोली, ७ जून : सर्वसमावेशक ग्रामीण विकासाच्या दिशेने लक्षणीय पाऊल पुढे टाकत अनिल अगरवाल फाउंडेशनचा प्रमुख उपक्रम नंदघरे गडचिरोलीच्या जिल्हा परिषदेसह सामंजस्य करार (एमओयू) केला आहे. या कराराअंतर्गत महाराष्ट्रातील १०० अंगणवाड्यांचे आधुनिक नंदघरात रुपांतर केले जाणार आहे. या भागिदारीला महाराष्ट्राचे माननीय मुख्यमंत्री श्री. देवेंद्र फडणवीस यांच्या उपस्थितीत मूर्त स्वरूप देत सर्वात वंचित भागात विकास करण्याची राज्याची बांधिलकी दर्शवण्यात आली.



टीव्ही ई लर्निंग, मुलांसाठी सोयीस्कर फर्निचर आणि पिण्याचे सुरक्षित पाणी, वीज व स्वच्छता अशा पिण्याच्या सहकार्याने हा उपक्रम सहा वर्षांखालील ३९०० मुले व १७०० बालिका आणि मुलींच्या आयुष्यावर थेट परिणाम घडवून आणेल. आधुनिक केंद्रांद्वारे प्राथमिक शिक्षण, पोषक आहार, प्राथमिक आरोग्यसेवा आणि कौशल्य विकास तसेच समग्र विकासाच्या संधी पुरवल्या जातील. हा प्रकल्प महाराष्ट्राच्या आदिवासी भागातील विकासाची दरी नावित्य आणि सर्वसमावेशक भागिदारीद्वारे सांधण्याची बांधिलकी दर्शवणारा आहे.

बायरकडून बिकोटा ही भातपिकातील खोडकडीच्या प्रतिबंधासाठी नावीन्यपूर्ण उपाययोजना बाजारात



नागपूर, ७ जून : बायर या शेती आणि आरोग्यसेवा या जीवविज्ञान शाखांमधील एका आघाडीच्या कंपनीने भातपिकी घेणाऱ्या शेतकऱ्यांना खोडकडीचा सामना करण्यासाठी सक्षम करण्यासाठी बिकोटा या नवीन उत्पादनाची घोषणा केली आहे. या धोकादायक कीटकपासून उत्तम संरक्षण देण्यासाठी बिकोटामध्ये बायरच्या विशेष संशोधनाचा समावेश करण्यात आला आहे. बिकोटा जून २०२५ पासून पंजाब, हरियाणा,

उत्तराखंड, पश्चिम उत्तर प्रदेश, पश्चिम बंगाल, छत्तीसगड, महाराष्ट्र, कर्नाटक, तामिळनाडू, आंध्र प्रदेश आणि तेलंगणा यासह प्रमुख भात उत्पादक राज्यांमध्ये उपलब्ध होईल.

या अनावरणप्रसंगी बोलताना बायरच्या पीक विज्ञान विभागाचे भारताचे मुख्य कार्यकारी अधिकारी मोहन बाबू म्हणाले, बायर आपल्या नवनवीन शोधांद्वारे शेतकऱ्यांचे जीवन सोपे करण्याचा प्रयत्न करत राहते. बिकोटाच्या माध्यमातून आम्ही केवळ भात उत्पादक शेतकऱ्यांना त्यांच्या पिकाचे संरक्षण करणारी उपाययोजना देत नाही तर त्यांचा वेळ आणि मजुरीचा खर्चदेखील वाचवणे आणि त्यांचे उत्पादन आणि उत्पन्न सुधारण्यास मदत करतो.

बिकोटा वापरण्यास आणि मित्र कीटकांसाठी सुरक्षित आहे. त्यामुळे ते शेतकऱ्यांसाठी एक आदर्श पर्याय ठरते आणि एकात्मिक कीटक व्यवस्थापन (आयपीएम) पद्धतीमध्ये देखील उत्तमरित्या समाविष्ट होते. त्याचे सूक्ष्म सूत्रीकरण वापर सुलभ बनवते. त्यामुळे शेतकऱ्यांना त्यांच्या शेतात या औषधाचा एकसमान फवारा करणे शक्य होते.

शेतकऱ्यांचा गरजा लक्षात आधुनिक द्रव्य खते सादर

यवतमाळ, ७ जून : भारतीय शेतकऱ्यांचा गरजा लक्षात घेता आणि टिकाऊ शैथीय दृष्टीकोनाचा उद्देशाने डीसीएम श्रीराम लि.च्या विभाग असलेल्या श्रीराम फार्म सोल्युशन्स ने त्यांची नव्या युगातील विशेष वनस्पती पोषण उत्पादने श्रीराम पिकासील आणि श्रीराम मेगनिंग का दाखल केली आहेत.

पेटेंट केलेल्या तंत्रज्ञानाचा माध्यमाने दोन्ही उत्पादने बायोक्टिव् टायटनियम असलेली भारतातील पहिलीच उत्पादने आहेत. टायटनियममुळे वनस्पतीचा पर्यावरणाप्रती असलेला प्रतिकार वाढतो, ज्यामुळे वनस्पतीची आवश्यक पोषण घेण्याची क्षमता सुधारते आणि शेतकऱ्याला चांगले पीक मिळते. श्रीराम पिकासील चा प्रमुख हेतू हा फळाचा रंग आणि आकाराचा समानतेवर भर देण्याचा आहे तर श्रीराम मेगनिकाचा हेतू हा फळातील टुट्टी कमी करून त्याचे आयुष्य वाढविण्याचा आहे- ज्या दोन्ही नियात आणि प्रिमियम बाजारपेठांमधील कठीण अशा समस्या आहेत.

समूहाचे कार्यकारी संचालक आणि व्यवसायिक प्रमुख असलेले संजय छात्रा यावेळी म्हणाले, श्रीराम फार्म सोल्युशन्स हा शैथीय कल्पकतेमध्ये स्वतःला अधिकाधिक सक्षम बनवत असताना, या नव्या युगाची उत्पादने कंपनीची विज्ञानावर उपाय योजना देऊन शेतकऱ्यांना सबळवनविण्याची बांधिलकी दर्शवून देतात, ही उत्पादने त्यांचा वाढत्या गरजा आणि टिकाऊ शैथीय सर्वसिंदर्भातील गरजा देखील भागवतात.

होऊ शकते हे दर्शवणारे आहे. अशाप्रकारचे उपक्रम महाराष्ट्रभरात राबवण्यासाठी आम्ही उत्सुक आहोत. हे नंदघर दिवसभरात दोन टप्प्यात काम करतील. सकाळी मुलांचे प्राथमिक शिक्षण आणि पोषणावर भर दिला जाईल, तर दुपारी समाजकेंद्रित उपक्रमांवर भर असेल. त्यामध्ये ०० गुरोदर/शिक्षा आणि स्तनदा माता व १०० मुलींसाठी आरोग्य जागरूकता सत्रे, लघु उद्योग वर्कशॉप्स आणि कौशल्य विकास यांच्यावर भर असेल. यातून त्यांना स्वयंपूर्ण आणि आर्थिकदृष्ट्या सक्षम होण्यासाठी मदत केली जाईल. हिंदुस्थान झिंक लि. च्या अध्यक्ष आणि वेदांता लि.च्या नॉन- एक्झिक्युटिव्ह संचालक प्रिया अगरवाल हेब्रर नंदघराचा विस्ताराच्या अग्रणी असून या प्रकल्पाच्या दीर्घकालीन परिणामाविषयी त्या म्हणाल्या, प्रत्येक मुलाला शिक्षणासाठी आणि प्रत्येक स्त्रीला विकास करण्यासाठी योग्य संधीची गरज असते. गडचिरोली येथे नंदघर अस्तित्वात आम्ही कीटके पिढ्यांपासून लॉकवात असलेली दरी सांधण्यासाठी अर्थपूर्ण पाऊल उचलत आहोत. समाज कल्याणासाठी आम्ही बांधील आहोत तसेच राज्य सरकारच्या मदतीने ग्रामीण महाराष्ट्रातील शिक्षा व मुलांचे आरोग्य, पोषण व शिक्षणात सुधारणा घडण्यासाठी प्रयत्नशील आहोत.

फोनपेटर्फे नव्या फीचर फोन वापरकर्त्यांसाठी युपीआय पेमेंट सेवा सुरु होणार

मुंबई, ७ जून : फोनपे लिमिटेडने (फोनपे), गपशप या संवादाधारित डिजिटल प्लॅटफॉर्मकडून त्यांच्या 'जीएसपे' या खास तंत्रज्ञान स्टॅकचे हक्क विकत घेतल्याची घोषणा केली. फीचर फोनसाठी युपीआय पेमेंट सुलभ करण्यासाठी या तंत्रज्ञानाचा वापर करण्यात येईल. जीएसपे हे नॅशनल पेमेंट्स कॉर्पोरेशन ऑफ इंडियाच्या (एनपीसीआय) युपीआय १२३पे प्रणालीवर आधारित एक मोबाईल ॲप्लिकेशन आहे. फीचर फोनवरून युपीआय पेमेंट करता येण्यासाठी हे प्लिकेशन डिझाइन करण्यात आले आहे. या तंत्रज्ञानाचा वापर करून फोनपे पुढील काही तिमाहींमध्ये नव्या फीचर फोनसाठी स्वतःचे फीचर फोन-आधारित युपीआय ॲप सादर करण्याची योजना आखत आहे.



फीचर फोन युजरनादेखील सर्व मूलभूत युपीआय सेवा म्हणजे दुसऱ्या व्यक्तीला पैसे पाठवणे (पी२पी), क्यूआर कोड स्कॅन करून इन्टरेटशिवाय पेमेंट करणे, आणि इतर कोणत्याही युपीआय युजरकडून स्वतःच्या मोबाईल नंबर किंवा सेलफ-क्यूआरवर पैसे स्वीकारणे इत्यादी सेवा सहजपणे वापरता याव्यात, हे फोनपेचे उद्दिष्ट आहे. फीचर फोन आणि स्मार्टफोन वापरणाऱ्यांमध्ये सहज आणि विनाअडथळा व्यवहार होऊ शकतील, अशी सुविधा तयार करणे आणि अजूनही

फीचर फोन वापरत असलेल्या कोट्यवधी लोकांना भारतीय डिजिटल पेमेंटच्या इकोसिस्टीममध्ये सामावून घेणे, ही फोनपेची महत्वाकांक्षा आहे. या संपादनाबद्दल फोनपेचे सहसंस्थापक व सीईओ समीर निगम म्हणाले, जीएसपे टेक्नॉलॉजी स्टॅक संपादन करण्याबद्दल आणि फीचर फोन वापरणाऱ्या भारतीयंसाठी युपीआय पेमेंट सेवा उपलब्ध करून देण्यासाठी त्याचा वापर करण्याबद्दल आम्ही अत्यंत उत्साहात आहोत. या युजर सेगमेंटकडे डिजिटल फायनान्सियल उद्योगाचे आणि व्यापक स्टार्टअप इकोसिस्टिमचे दुर्लक्ष झाले होते. या नव्या सुविधेच्या माध्यमातून भारतातील वेगाने वाढणाऱ्या डिजिटल पेमेंट मार्केटमध्ये सहभागी होण्यासाठी कोट्यवधी फीचर फोन युजरना सक्षम करू शकू, अशी आम्हाला आशा आहे. औद्योगिक आकडेवारीनुसार २०२४ मध्ये भारतात सुमारे २४ कोटी फीचर फोन युजर होते आणि पुढील पाच वर्षात अजून सुमारे १५ कोटी फीचर फोनची शिपमेंट अपेक्षित आहे. आतापर्यंत ये युजर डिजिटल पेमेंट इकोसिस्टिमचे समाविष्ट नव्हते त्यांना या प्रवाहात घेऊन येण्याची आणि या माध्यमातून आर्थिक सर्वसमावेशकतेला चालना देण्याची ही एक उत्तम संधी आहे.

ब्रेन ट्युमरच्या रुग्णांची वाढती संख्या बघता जनजागृती आवश्यक : डॉ. कार्तिक मुलतानी

नागपूर, ७ जून : ब्रेन ट्युमरबाबत लोकांमध्ये अद्यापही पुरेशी जागरूकता नाही, त्यामुळे निदान उशीरा होऊन उपचारात अडथळा येतो. ब्रेन ट्युमरच्या रुग्णांची वाढती संख्या बघता मोठ्या प्रमाणात जनजागृती आवश्यक असल्याचे मत वोक्हार्ट हॉस्पिटल्स, नागपूर येथील ब्रेन ट्युमर सर्जरी स्पेशालिस्ट आणि टाटा मेमोरिअल हॉस्पिटलचे न्यूरो-ऑन्कोलॉजी फेलोशिपधारक डॉ. कार्तिक मुलतानी यांनी व्यक्त केले आहे. डॉ. मुलतानी म्हणाले की, सतत डोकेदुखी, उलटी होणे, झटके येणे, दृष्टी कमजोर होणे, बोलताना तोंड अडखळणे, हातापायात कमजोरी जाणवणे यांसारखी लक्षणे अनेकदा सामान्य समजून दुर्लक्षित केली जातात. परंतु ट्युमर सौम्य असो की

गंभीर, वेळीच निदान झाले तर आधुनिक तंत्रज्ञानाच्या साहाय्याने केलेली शस्त्रक्रिया यशस्वी ठरू शकते. ब्रेन ट्युमरची लक्षणे इतर सामान्य आजारांसारखी वाटत असल्याने रुग्ण वेळेवर डॉक्टरांकडे जात नाहीत. वारंवार होणारी डोकेदुखी, अकारण येणाऱ्या उलट्या, झटके, स्वभावात बदल, बोलण्यात बदल, अडखळण किंवा शरीराचा तोल जाण ही लक्षणे दिसल्यास एमआरआय करून न्यूरोसर्जनाचा सल्ला घेणे आवश्यक असल्याची माहिती वोक्हार्ट हॉस्पिटल्स नागपूरतर्फे देण्यात आली. वोक्हार्ट हॉस्पिटल्समध्ये डॉ. कार्तिक मुलतानी यांनी नेत्रुत्खाळी ब्रेन ट्युमर सर्जरीसाठी नेत्र उपकरणांचा वापर केला जातो. त्यामध्ये इन्ट्राऑपरेटिव्ह अल्ट्रासाऊंड (शस्त्रक्रियेदरम्यान मार्गदर्शनासाठी), फ्लूओरेसिन-गाईडेड सर्जरी (ट्युमर सेल व सामान्य सेल यामधील फरक समजण्यासाठी), इन्ट्राऑपरेटिव्ह न्यूरोमॉनिटरिंग (आयओएनएम) (मेट्रिक्स सेवेद्वारे शरीराच्या संरक्षणा) आणि एंडोस्कोपिक ट्युमर रिसक्शन यांचा समावेश आहे. विदर्भातील एकमेव न्यूरो-ऑन्कोलॉजी फेलोशिपधारक डॉक्टर डॉ. कार्तिक मुलतानी हे विदर्भ आणि मध्य भारतातील एकमेव न्यूरोसर्जन आहेत ज्यांनी टाटा मेमोरिअल हॉस्पिटलमधून न्यूरो-ऑन्कोलॉजीचे विशेषप्रशिक्षण घेतले आहे. त्यामुळे ते अत्यंत गुंतागुंतीच्या ब्रेन ट्युमर सर्जरी अचूकतेने आणि सुक्ष्मतेने करतात. ब्रेन ट्युमरवर उपचार घेण्यास अनेकांना भीती वाटे, तसेच समाजात याबाबत गैरसमजही आहेत. जनजागृती आणि वेळीच निदान झाल्यास रुग्णांचे



आयुष्य वाचू शकते आणि उपचार अधिक प्रभावी होतात, असे डॉ. मुलतानी यांचे म्हणणे आहे. ब्रेन ट्युमरचे गंभीरय लक्षात घेता वोक्हार्ट हॉस्पिटलमध्ये आधुनिक तंत्रज्ञानाने सुसज्ज अशी तज्ञांची टीम रुग्णांना सहानुभूतीपूर्ण उपचार देण्यात अग्रणी आहे. वोक्हार्ट हॉस्पिटल्स, नागपूर येथे सर्व सुविधा २४x७ उपलब्ध असतात.

सोनी सबवरील पुष्पा इम्पॉसिबल: प्रेरणादायक कथाकथनाची आणि देशभरातल्या कुटुंबांना आपल्याला वाटणाऱ्या पात्रांची ३ वर्षे!

मुंबई, ७ जून : सोनी सबवरील पुष्पा इम्पॉसिबल ही केवळ एक टेलिव्हिजन मालिका राहिलेली नाही. हा एक असा प्रवास आहे, जो देशातल्या लक्षावधी लोकांनी पुष्पा आणि तिच्या घरच्यांच्या सोबतीने केला आहे. हृदयस्पर्शी कथानक आणि चार-चौघांसारखी पात्रे असलेल्या या मालिकेने सामान्य लोकांची स्वप्ने, त्यांचे संघर्ष आणि यश सुंदर दृष्टीने टिपले आहे. या मालिकेने तीन वर्षांचा प्रवास पूर्ण केला आहे. अजूनही ही मालिका प्रेक्षकांना आपलीशी वाटते आणि त्यांना प्रेरित करते.



या लोकप्रिय कथानकाच्या केंद्रस्थानी पुष्पा (करुणा पांडे) ही व्यक्तिरेखा आहे. करुणा पांडेच्या प्रामाणिक अभिनयाने पुष्पाच्या भूमिकेत जीव ओतला आहे. पुष्पा एक सिंगल मदर आहे पण तिच्यात चिकाटी, हुशारी हळूहळू प्रगल्भ होत जातात. त्यांच्या आणि हिंमत आहे. अंशुल त्रिवेदी (जुगल), ज्येश मोरे (दिलीप), गरिमा परिहार (दीप्ती) दर्शन गुजर (चिराग), देशना दुगाड (राशी) आणि नवीन पंडिता (अश्विन) या गुणी कलाकार संचामुळे मालिकेची मोहिनी आणखी वाढते. हे सगळे कलाकार मिळून माणसांचे एक असे जग उभे करतात, जिथले लोक प्रेमळ आहेत, ते एकमेकांना मदत करतात, त्यांच्यात मानवी दोषही आहेत, आणि त्यांच्यातील नाती हळूहळू प्रगल्भ होत जातात. त्यांच्या

परफॉर्मन्समुळे प्रेक्षकांशी त्यांचे नाते जुळते आहे. अनेक कुटुंबांसाठी पुष्पा इम्पॉसिबल हा त्यांच्या दिवासतला अविभाज्य भाग बनला आहे. कथाकथनाचा निडर दृष्टिकोन पुष्पा इम्पॉसिबल मालिकेला इतर मालिकांपेक्षा उदात्तदार बनवते. महिला शिक्षणापासून ते दुसरी संधी आणि मानसिक आरोग्य यांसारख्या संबद्ध विषयांना ही मालिका स्पर्श करते, पण तरीही पात्रांची वैयक्तिक कथा वेधकपणे सांगते. हा मोठा टप्पा पार केल्याचा आनंद साजरा करत असताना ही मालिका प्रेक्षकांना या प्रेरणादायक कथानकाचे सोबती होण्यासाठी आमंत्रित करत आहे. ही अशी कथा आहे, जेथे हिंमत आहे, तर करुणा देखील आहे आणि सामान्य जीवनाचे जेथे असामान्य कथेत रुपांतर होते!

कलाकार सांगत आहेत संस्मरणीय ईद साजरीकरणाबाबत !

मुंबई, ७ जून : ईद अल-अधा हा त्याग, कृतज्ञता आणि करुणेच्या भावनेसह लोकांना एकत्र आणणारा सण आहे. अनेकांसाठी हा सण धार्मिक विधी आणि मेजवानीचा आनंद देण्यासोबत वर्षानुवर्षे संस्मरणीय आठवणींना देखील निर्माण करतो, यामध्ये विशेषतः बालपणीच्या गोड आठवणी असतात. एण्ड टीव्हीवरील कलाकार आठवणींना उजाळा देत आहेत आणि या सणाशी संबंधित त्यांच्या काही गोड क्षणांबाबत सांगत आहेत. कलाकार गौहारा मुंढा (मनमोहन तिवारी, 'भाबीजी घर पर है') आणि सोनल पनवार (मलायका सिंग, 'हप्पू की उलटन पलटन') मित्र व शेजाऱ्यांसोबत बकरी ईद साजरी करण्याचे क्षण, उत्साहाने भरलेल्या आठवणी, स्वादिष्ट फूड आणि हृदयस्पर्शी संबंधाबाबत सांगत आहेत, जे त्यांना आजही उत्साहात सण साजरा करण्यास प्रेरित करतात.



मालिका 'हप्पू की उलटन पलटन' मधील सोनल पनवार ऊर्फ मलायका सिंग म्हणाल्या, "मी लहानाची मोठी होत असताना माझ्या शेजारी उत्साहात ईद सण साजरा करायचे. मी बकरी ईदची (ईद अल-अधा) उत्सुकतेने वाट पाहयची, कारण मला माझ्या शेजाऱ्याच्या काकीच्या घरी जायला मिळायचे, जेथे सर्वत्र उत्साहाचे व उत्सवाचे वातावरण असायचे. त्या विविध पकवान बनवण्याच्या आणि मी किचनमध्ये त्यांच्या बाजूला उभी राहून शेकोडी प्रश्न विचारयची. हळूहळू, मी त्यांच्याकडून शीर कुर्मा व बिर्याणी बनवायला शिकले आणि आजही, मी हे खाद्यपदार्थ बनवण्याचा प्रयत्न करते. या पाककला करताना मला त्या सुंदर क्षणांची आठवण येते. आजही, मी वेळ मिळाल्यास ईदच्या दरम्यान त्यांना भेटते

आणि त्या मुलीप्रमाणे माझे स्वागत करतात. माझ्यासाठी ईद म्हणजे नात्यांचे साजरीकरण, ज्यासोबत आपण जन्मलो आहोत आणि काळासह दृढ होते. हा सण दयाळूपणा, फूड, प्रेम आणि शेअर केल्याचा आनंद साजरा करत असताना ही मालिका प्रेक्षकांना या प्रेरणादायक कथानकाचे सोबती होण्यासाठी आमंत्रित करत आहे. ही अशी कथा आहे, जेथे हिंमत आहे, तर करुणा देखील आहे आणि सामान्य जीवनाचे जेथे असामान्य कथेत रुपांतर होते!



शब्दकोडे क्रमांक २१३१

१	२	३	४	५	६	७	८	९	१०
११			१२	१३	१४		१५	१६	
		१७	१८		१९		२०		२१
		२३		२४		२५		२६	
	२७		२८	२९	३०	३१	३२		
३३			३४	३५					३६
३७		३८				३९			
	४०			४१	४२		४३		४४
४६		४७	४८		४९		५०	५१	
५२		५३		५४			५५	५६	
		५७				५८		५९	६०
६१	६२		६३		६४		६५		६६
	६७		६८		६९		७०	७१	७२
७३		७४	७५		७६		७७	७८	७९
८०					८१		८२		८३

आडवे शब्द :-	२८) कीव	५१) रस्ता
१) दुसऱ्याकरता खर्च करणे	३०) उपयोगात आणणे,	५२) शीतल
५) कायदेशीर	३२) मला	५३) माळी
९) अंगरखा	३३) पटुत्व, कौशल्य	५४) निर्बंध नसलेला, स्वच्छंदी
११) पंच, मध्यस्थ	३४) चलाख, हुशार	५७) मला
१२) चरबी	३६) सापाने टाकलेली त्वचा	५८) हमाल
१४) माज	३७) धाव, दिसव	५९) चौक
१५) अत्यंत मऊ कापडप्रकार	३८) धान्य (हिं)	६१) रक्षण करणारा
१७) दृष्टीभेट,	३९) राजवाडा	६३) सवड, फुस्सत, अवकाश
२०) काव्य	४०) तफवट, भेद	६४) माळ, हार
२१) धाप, धमकी	४१) नवा कोरा	६६) समुद्र
२३) मनाचा ओढा	४४) अरण्या	६७) संगीतातील एक राग
२४) वेदनेची उसळी	४६) स्तुती करणारा	६९) पृथ्वी
२५) मोहित होणे, फिदा होणे	४७) झाकण असलेले पात्र	७१) रम्य
२६) प्रामाणिक, साधा	४९) ताजा, नव्या दमाचा	७३) रोग पसरविणारा किटक

मागील शब्दकोडाचे उत्तर
वि वा ज ना न स सा ता ज न्ना वा वी री
सा वा र ज नी ना व वा हा क र
ल वा उ म वा नी नी ठा अ ज व र न
स म क म क म क वा अ ज क्ष स गा
टा क न व वा स सा ट वा जा र
ह म क सं म व ट क म क क्षा
स क्ष क सा त व म न ल म ना
त क स ना श न र री त
मु च ना व न न हा भा र त त पा
की र मा न स स व न व स व
क्ष मा नी स ना क्ष र स द
ना क स र व त ही न न ड म क
र नी मा क स न व र मा र
भा र ना क री व वर क न ची
र वि वा र द म ड फू व सा व व र



वनोजा येथील संत्रा फळबागांना स्पेनच्या शास्त्रज्ञांची भेट
शेतकऱ्यांना आधुनिक तंत्रज्ञानाची दिली माहिती

► महासागर प्रतिनिधी ►
शेलुबाजार - मंगरुळपीर तालुक्यातील वनोजा गावातील संत्रा फळबागेला दि.०४ जून रोजी स्पेन आणि पोर्तुगालमधील परदेशी गुंतवणूकदारांनी भेट दिली. नाशिक येथील सह्याद्री फार्मर प्रोड्युसर कंपनीचे गुंतवणूकदार असलेले स्पेनमधील संशोधक आणि शास्त्रज्ञ जोस मारिया फोंटान डेल जुनको आणि पोर्तुगालमधील जेवियर कॅनो पेरी यांनी सह्याद्रीच्या तऱ्जांसह संत्रा फळबागांची पाहणी केली. त्यांच्या भेटीदरम्यान, त्यांनी संत्र्याची लागवड, शेती व्यवस्थापन पद्धती सुधारणे आणि उत्पादकता वाढवण्यासाठी शेतकऱ्यांना मौल्यवान अंतर्दृष्टी आणि तांत्रिक मार्गदर्शन केले. तसेच, काळासोबत बदलत आधुनिक तंत्रज्ञानाच्या सहाय्याने शेती करणे किती गरजेचे आहे, यावर त्यांनी भर दिला.



पाहणी करून शेतकऱ्यांकडून संत्रा शेतीबाबत सविस्तर माहिती घेतली. बागांची पाहणी करताना, त्यांनी शेतकऱ्यांना येणाऱ्या समस्या आणि त्यावर उपाययोजना याबाबत मार्गदर्शन केले. यावेळी बोलताना त्यांनी सांगितले की, 'आधी आपण साधा मोबाईल वापरत होतो, आता आपण स्मार्टफोन वापरतो, ज्यात आपल्याला विविध सुविधा उपलब्ध आहेत. आधी मात्र फोन येणे आणि जाणे एवढेच होते. असेच शेतीच्या तंत्रज्ञानाचे आहे. यामुळे आपल्याला काळासोबत बदलत नवनवीन आधुनिक तंत्रज्ञानाचा अवलंब

करावा लागेल.' ही भेट वनोजाच्या संत्रा उत्पादकांसाठी एक महत्त्वपूर्ण असून, यामुळे वनोजाचे नाव आंतरराष्ट्रीय बाजारपेठेत पोहोचण्यास मदत होईल. या वेळी सह्याद्री फार्मर प्रोड्युसर कंपनीचे सचिन वाळुज, पवन मोहरत, प्रवीण शेळके, धनंजय गवळे, वनोजा येथील शेतकरी अनिल राजत, संजय ज राजत, निलेश राजत, विनोद राजत, मुरलीधर राजत, हरीश राजत, सचिन राजत, प्रथम राजत, संजय गांजर, ऋषी राजत यांच्यासह इतर शेतकरी बांधव उपस्थित होते.

रिसोड एस.टी.आगार आपला तालुका विसरून मराठवाड्याकडे झुकतंय?

► महासागर प्रतिनिधी ►
रिसोड - 'आपला बाबू आणि दुसऱ्याचा कारटे' ही मराठी म्हण माहीतअसेलच, पण रिसोड एस.टी. आगार मात्र याला अपवाद ठरतंय - इथे उलट चित्र आहे. 'आपलं कारटे आणि दुसऱ्याचा बाबू' अशी अवस्था झाली आहे. म्हणजेच, स्वतःचा रिसोड तालुका दुर्लक्षित ठेवत हे आगार जवळच्या मराठवाड्यातील गावांना अधिक प्राधान्य देत असल्याची जोरदार चर्चा सध्या तालुक्यात रंगली आहे. रिसोड हे संपूर्ण तालुक्याचं प्रमुख केंद्र असून देखील,

आगाराच्या बसेसचा लाभ संपूर्ण तालुक्याला मिळत नाही. भौगोलिकदृष्ट्या रिसोड तालुका उत्तर भागाकडे झुकलेला असून, रिसोड शहर दक्षिणेस आहे. तालुक्यात एकूण १०२ गावे असून, त्यातील केवळ ३०-३५ गावांमध्येच एस.टी. बससेवा उपलब्ध आहे. उर्वरित ६०-७० गावांमध्ये अजूनही एस.टी. बसचं पायही नाही. विशेष म्हणजे, उत्तर भागातील केनवड, कळमण्हाण, कूकसा, पिंपरी झरद, जोगेश्वरी, गोवर्धन, मांगुळ, इनक, गोभणी, वडजी, करडा, धोडप, भापुर, लेहणी आदी



गावांमध्ये अजूनही एस.टी. बस पोहोचत नाही. परिणामी या भागातील नागरिकांना खासगी वाहनांवर अवलंबून राहावं लागतं, जे महाग आणि असुरक्षितही ठरतं. दुर्दैव म्हणजे, रिसोड एस.टी. आगार मात्र शेजारील मराठवाड्यातील सेनगाव

तालुक्यातील गोरेगाव, आजेंगाव, ताकतोडा, वलाजा आदी गावांमध्ये नियमितपणे १० ते १५ बसेस चालवत आहे. त्यामुळे स्थानिक जनतेमध्ये असंतोष वाढत आहे. नागरिकांचा रोष असा आहे की, 'रिसोड आगार खरंच आमचाच आहे की तो मराठवाड्याचं बनलंय?' यावर तात्काळ उपाययोजना होण्याची गरज आहे. आगार व्यवस्थापक, एस.टी. प्रशासनातील वरिष्ठ अधिकारी तसेच स्थानिक लोकप्रतिनिधींनी पुढाकार घेऊन उत्तर भागातील वंचित गावांमध्ये तातडीने एस.टी. बससेवा सुरू



म्हणाले, 'पर्यावरण म्हणजे आपल्या भोवतालचा जीवनसृष्टीचा श्वास

आहे. हे जपण्यासाठी प्रत्येकाने एक झाड लावावे व त्याचे संगोपन करावे. 'एक व्यक्ती, एक वृक्ष' हा संकल्प आजच्या दिवसापासून प्रत्यक्षात उतरवूया. ते पुढे म्हणाले, 'सध्या हवामान बदल, प्रदूषण आणि वृक्षतोड यामुळे पर्यावरणाचा समतोल ढासळत आहे. या पार्श्वभूमीवर झाडे लावणे हे केवळ काम नव्हे, तर आपल्या

भविष्यासाठीची गुंतवणूक आहे. आपली सुरक्षा, आरोग्य आणि जीवनशैली पर्यावरणावर अवलंबून आहे.

'या कार्यक्रमात गायक गजानन गायकवाड, भागवत अंभोरे, आर्यन पडघान, जयस पडघान यांच्यासह परिसरातील नागरिक, तरुण आणि महिलांनी सहभाग घेतला. अनेक

प्रकारची फळझाडे, औषधी व छायादार झाडांचे रोपण करण्यात आले. परिसर हरित करण्याचा संकल्प सर्वांनी घेतला. कार्यक्रमाची सांगता पर्यावरण संवर्धनाची शपथ घेऊन झाली. नागरिकांनी या उपक्रमाचे कौतुक करत भविष्यातही असे उपक्रम सातत्याने राबवले जावेत, अशी अपेक्षा व्यक्त केली.

ज्ञानदीप शाळेसमोर घाणीचे साम्राज्य
नगरपरिषदेचा बेजबाबदार कारभार उघड

► महासागर प्रतिनिधी ►
रिसोड - शहरातील ज्ञानदीप प्राथमिक व माध्यमिक शाळेसमोरील नाली व सार्वजनिक संडास-मूत्रीघर परिसरात सध्या घाणीचे साम्राज्य प्रचंड वाढले असून, परिसरात दुर्गंधी व साचलेल्या पाण्यामुळे विद्यार्थ्यांचे आरोग्य धोक्यात आले आहे. विशेष म्हणजे, नागरिकांच्या सततच्या तक्रारी असूनही नगरपरिषद मात्र झोपेतच असल्याचे चित्र दिसून येत आहे.



होण्याची शक्यता असून, डास, मच्छर, डॅंग्यू व मलेरियासारख्या साथीचे आजार पसरण्याचा धोका वाढला आहे. नाल्याच्या बांधकामात अनियमितता स्पष्टपणे जाणवते. काही ठिकाणी छोट्या प्लास्टिक पाईपचे तुकडे टाकून पाणी शाळेत वळवले गेले आहे. हे केवळ प्रशासनाच्या पार्श्वभूमीवर ही परिस्थिती अधिकच गंभीर

ठेकेदार आणि नगरपरिषदेतील संबंधित अधिकाऱ्यांच्या मिली भगतीचे गंभीर उदाहरण आहे. सार्वजनिक ठिकाणी अशा प्रकारचा हलगर्जीपणा म्हणजे विद्यार्थ्यांच्या आरोग्याशी सरळ सरळ खेळ आहे. या परिसरात प्रमुख भाजीबाजार, मंदिर आणि व्यापारी वस्ती असूनही, स्वच्छतेच्या नावाने केवळ घोषणाच सुरू आहेत. नगर



परिषदेच्या कचरा गाड्या या ठिकाणी नियमितपणे येत नाहीत. साचलेले कापड, प्लास्टिक, कागद आणि भाजीपाला यामुळे संपूर्ण परिसर दुर्गंधीत झाला आहे. स्थानिक व्यापाऱ्यांपासून पालका पर्यंत सर्वजण संतप्त असून, त्यांनी प्रशासनाला तातडीने कारवाई करण्याची मागणी केली आहे. अन्यथा याचे तीव्र पडसाद उमटतील

असा इशारा त्यांनी दिला आहे. संपूर्ण प्रकरणाची चौकशी करून दोषींवर कारवाई करावी, अशी नागरिकांची एकमुखी मागणी आहे. शाळा, बाजारपेठ आणि सार्वजनिक ठिकाणांचा अपमान थांबवा, शहर स्वच्छतेकडे गांभीर्याने लक्ष द्या, अन्यथा जनआंदोलन अटळ - असा सज्जड इशारा जनतेकडून देण्यात आला आहे.

अपंग अशोक सोनेकर यांचा प्रामाणिकपणा



अत्यंत नागरिकांना विव्ळ वाकोडें यांच्या माहीती घेत त्यांच्या घरी पोहचले विव्ळ वाकोडे हे चिंताक्रांत असता वाकोडे यांनी सांगितले की, 'मी बि बियाण्यासाठी आजच स्टेट बँकेतून पैसे काढून आणले होते, मात्र येतांना रस्त्यात हरवले आहेत, त्याचा मी शोध घेत आहे, आणखी सापडले नाही

त्यामुळं मी खूप तणावात आहे. ' यावर अशोक किती रक्कम आहे, असे विचारले असता, 'वीस हजार रुपये' व स्टेट बँकेचे पासबुक असल्याचे सांगितले. तात्काळ अशोक भाऊंनी त्याचे पैसे व पासबुक परत केले. विशेष म्हणजे अशोक भाऊंना लहानपणीच पॉलिओ झाल्यामुळे दोन्ही पायांनी अपंग असूनही प्रामाणिकपणा जपणारे व्यक्तिमत्त्व आहेत. स्वतःच्या मेहनतीवर ऑटो चालवून उदरनिर्वाह करतात. त्यांच्या या प्रामाणिकपणाचे सर्व कौतुक होत आहे. समाजाने अशा व्यक्तींचा सन्मान करून त्यांचा आदर्श समार ठेवावा, असे मत नागरिकांनी व्यक्त केले आहे.

प्रजापिता ब्रह्माकुमारी केंद्रात वृक्षारोपण



► महासागर प्रतिनिधी ►
कारंजा- जागतिक पर्यावरण दिनाचे औचित्य साधून, गुरुवार दि.५जून २०२५ रोजी ठीक सकाळी ०८:०० वाजता,स्थानिक प्रजापिता ब्रह्माकुमारी ईश्वरीय विश्वविद्यालय केंद्र कारंजा येथे जागतिक वृक्ष पर्यावरण दिनानिमित्त,राजयोगिनी बीके मालती दीदी यांच्या हस्ते वड, पिंपळ,कड्डुलिंब आदी प्राणवायूयुक्त वृक्षांचे वृक्षारोपण करण्यात आले. याप्रसंगी बी के परिवारातील बीके नयना दीदी,बीके रीना बहन,बीके मंदाताई,बीके लताताई,बीके छायाताई बीके सुमनताई,बीके साधनाताई,बीके रंजनाताई, बीके उमताई,बीके प्रदिप भाई,बीके प्रवीण भाई, बीके डॉ.निखिल भाई,बीके साखरकर भाई,बीके

बारड भाई आणि इतर बीके परिवारातील जास्तीत जास्त भाई बहन उपस्थित होते.यावेळी राजयोगिनी बीके मालती दीदी यांनी, 'पर्यावरणाचा समतोल राखण्या साठी आणि मानवी जीवनाच्या संरक्षणासाठी सृष्टिमध्ये जास्तित जास्त प्राणवायूची (ऑक्सिजनची) आवश्यकता असून,निसर्गातील वृक्षवेळी जगले तरच प्राणवायू मिळेळ त्यामुळे प्रत्येक बीके भाई बहन यांनी जेथे जागा मिळेळ तेथे वड-पिंपळ-औंदुंबर कड्डुलिंब इ झाडांचे वृक्षारोपण करावे. आणि महत्वाचे म्हणजे जी झाडे उपलब्ध आहेत . त्यांना आवश्यक असणारे खत पाणी देवून झाडांचे संवर्धन करावे.' असे आवाहन त्यांनी उपस्थितांना केले.

शिवराज्याभिषेकामुळे खऱ्या अर्थाने रयतेचे राज्य
निर्माण झाले - प्रा.योगेश्वर निकस

► महासागर प्रतिनिधी ►
मालेगाव- छत्रपती शिवरायांना तत्कालीन स्वराज्य विरोधक व काही विघ्न संतोषी मनुवादी मंडळी राजा मानायला तयार नव्हती .त्यामुळे त्यांना राज्याभिषेक करून घ्यावा लागला . या राज्याभिषेकाला मनुवाद्यांनी प्रचंड विरोध केला . त्यांच्या विरोधाला न जुमानता शिवाजी महाराजांनी सर्वसामान्य रयतेचे राज्य निर्माण व्हावे त्यासाठी आपला राज्याभिषेक करून घेतला . अशा प्रकारचे विचार संभाजी ब्रिगेडचे बुलढाणा जिल्हा अध्यक्ष प्राचार्य डॉ . योगेश्वर निकस यांनी शिवराज्याभिषेक दिनानिमित्त बोलताना मालेगाव येथे व्यक्त केले . शिवराज्याभिषेक दिव ६ जून रोजी मराठा सेवा संघाच्या वतीने मोठया उत्साहात येथील सरस्वती कोचिंग क्लासच्या हॉल मधे साजरा करण्यात आला . यावेळी छत्रपती शिवरायांच्या राज्याभिषेकाच्या प्रतिमेचे पुजन करून जिजाऊ वंदना



घेण्यात आली .यावेळी बोलतांना डॉ निकस पुढे म्हणाले की , हा शिवराज्याभिषेक दिन खऱ्या अर्थाने सर्वसामान्य, बहुजन , मराठा समाजासाठी मानसिक गुलामगिरीतून मुक्तीचा दिवस म्हणून सर्वत्र साजरा केला जातो . या दिवशी रयतेच्या हिताला प्राधान्य देणारा, शेतकऱ्यांच्या शेतातील पिकाला महत्त्व देणारा तसेच गोरगरबांना न्याय देणारा राजा सिंहासनावर बसला आणि खऱ्या अर्थाने समतेचे , न्यायाचे , शेतकऱ्यांचे , गोरगरीब रयतेचे राज्य निर्माण झाले . स्त्रीयांच्या

अब्रूला हात घालणाऱ्यांचे हात पाय कलम केले जाऊ लागले . त्यामुळे रयतेला हे स्वराज्य आपले वाटू लागले . आणि याच कारणामुळे मनुवाद्यांनी या राज्याभिषेकाला विरोध केला . त्यांनी यावेळी स्वराज्याचा प्रचंड मोठा खजिना स्वतःच्या पदरात पाडून घेतला . अशा प्रकारचे विचार प्राचार्य डॉ निकस यांनी व्यक्त केले.

या कार्यक्रमाचे अध्यक्षस्थानी मराठा सेवा संघाचे माजी जिल्हाध्यक्ष प्राध्यापक भरत आढाळे होते .तसेच माजी जिल्हाध्यक्ष प्राचार्य वसंतराव

अवचार, तालुका अध्यक्ष तेजराव पाटील जाधव, तालुका सचिव अशोकराव जाधव ,सरस्वती कोचिंग क्लासेसचे प्रा रवि वानखेडे आदी मान्यवरांची प्रमुख उपस्थिती होती. यावेळी अध्यक्षीय भाषणातून प्रा आढाळे यांनी छत्रपती शिवरायांना राज्याभिषेक करून घेण्याची आवश्यकता का वाटली व त्याचे सर्वसामान्य जनतेवर काय परिणाम झाले या संदर्भात मोलाचे मार्गदर्शन केले. कार्यक्रमामेे सूत्रसंचालन प्रा. रवी वानखेडे , प्रस्तावना शिवश्री अशोकराव जाधव यांनी तर आभार तेजराव पाटील जाधव यांनी व्यक्त केले . यावेळी मराठा सेवा संघाचे श्रीराम अवचार, अनिल गवळी, कपिल वैद्य , हजारे मंडम, आत्माराम पडघान ,बकीराम पाटील घोडमोडे , नंदु पाटील नवघरे , चंद्रकांत बोरकर साहेब, आणि सरस्वती कोचिंग क्लासेस चे विद्यार्थी मोठया संख्येने उपस्थित होते .

कारंजा येथे वृक्षजागर दिंडी व भव्य वृक्षारोपण कार्यक्रम उत्साहात

► महासागर प्रतिनिधी ►
कारंजा - कारंजा शहरात 'आंतरराष्ट्रीय पर्यावरण मित्र बहुउद्देशीय संस्था भारत' कारंजा शाखेच्यावतीने जागतिक पर्यावरण दिनी वृक्षजागर दिंडी आणि भव्य वृक्षारोपण कार्यक्रमाचे आयोजन करण्यात आले. पर्यावरण संवर्धन विकास योजना व शासन पर्यटन धन २०१६ अंतर्गत तसेच भारत सरकार नित्ती आयोग व सामाजिक न्याय मंत्रालय मान्यताप्राप्त या संस्थेने हा उपक्रम घेतला.



कार्यक्रमामाी सुरुवात सहारा कॉलनी येथून महादेव मंदिर परिसरापर्यंत काढण्यात आलेल्या वृक्षजागर दिंडीतून झाली. दिंडीतून पर्यावरण रक्षणाचा संदेश देण्यात आला. 'झाडे लावा, जीवन फुलवा', 'वनराई फुलवूया, हवा शुद्ध करूया', 'वृक्षारोपण करूया, पर्यावरण

यावर्षी १००० हून अधिक झाडे लावण्यात आली. कार्यक्रमात प्रमुख उपस्थित मान्यवरांमध्ये गुरुदेव सेवा मंडळाचे जिल्हा सेवा अधिकारी सुनीलदेशमुख, तालुकाभजनप्रमुख रामबक्षकसजी डेंडुळे, महाराष्ट्र सल्लागार सौ. सीमा सातपुते, मागील ३ वर्षांत संस्थेने देशातील ३६ जिल्ह्यांत आणि २२ देशांबाहेर समाजहितासाठी वृक्षारोपण केले आहे. वाशिम जिल्हा शाखेच्यावतीने

प्रदीप पट्टेबहादूर, ज्योती सेंदवकर, मीना बोचरे, आशाताई व्यवहारे यांनी पर्यावरण विषयक मार्गदर्शन केले.अमरावती विभागाच्या सल्लागार यमुनाबाई राठोड यांनी स्वतः ३०० पेक्षा अधिक झाडे तयार करून नागरिकांमध्ये वितरित केली.कार्यक्रमाला ललिता उडाके, कमलाताई मालखेडे, सुमन साखरकर, छाया चिलेवार, जिजाबाई विसरकर, राजा प्रसेनजित संस्था, नेहरू युवा मंडळ (केकतउमरा), रुविमणी महिला मंडळ, संतोषी महिला मंडळ यांचा उत्स्फूर्त सहभाग लाभला. या उपक्रमांमुळे कारंजा शहरात पर्यावरण जागृतीचा सकारात्मक संदेश पोहोचवण्यात यश मिळाले असून, उपस्थित नागरिकांनीही झाडे लावण्याचे आणि त्यांचे संगोपन करण्याचे संकल्प केले.

► महासागर प्रतिनिधी ►
वाशिम - जिल्ह्यातील विविध विकास योजनांची प्रभावी अंमलबजावणी व्हावी, प्रलंबित कामे गती मिळावी आणि जनतेला तातडीने सुविधा मिळाल्यात, यासाठी संबंधित विभागांनी समन्वय साधत ठोस पावले उचललीत, असे स्पष्ट निर्देश राज्याचे क्रीडा व युवक कल्याण, अल्पसंख्याक विकास तसेच औकाफ मंत्री तथा जिल्ह्याचे पालकमंत्री दत्तात्रय भरणे यांनी दिले.

जिल्हाधिकारी कार्यालयातील राजे वाकाटक सभागृहात आज दि.६ जून रोजी आढावा बैठक पार पडली. या बैठकीच्या अध्यक्षस्थानावरून पालकमंत्री श्री. भरणे बोलत होते. बैठकीला विधानसभा सदस्य आमदार श्याम खोडे, विधानपरिषद सदस्य किर्णाराव सरनाईक, जिल्हाधिकारी बुवनेश्वरी एस. , मुख्य कार्यकारी अधिकारी वैभव वाघमारे, उपवनसंरक्षक अभिजित वायकोस, निवासी उपजिल्हाधिकारी विश्वनाथ धुगे, जिल्हा नियोजन अधिकारी राजेश सोनखासकर, जिल्हा शल्यचिकित्सक डॉ. अनिल कावरखे, जिल्हा



आरोग्य अधिकारी डॉ. पी.एस. ठोंबरे, जिल्हा अधीक्षक कृषी अधिकारी अरीफ शाहा यांच्यासह विविध विभागांचे वरिष्ठ अधिकारी उपस्थित होते. यावेळी पालकमंत्र्यांनी कृषी, जलसंधारण, महावितरण, पाणीपुरवठा, आरोग्य, सार्वजनिक बांधकाम, महाराष्ट्र जीवन प्राधिकरण आदी विभागांच्या योजनांची तपशीलवार माहिती घेतली. अनेक विकासकामे प्रलंबित असल्याचे लक्षात आल्यानंतर पालकमंत्र्यांनी ती तातडीने पूर्ण करण्याचे स्पष्ट निर्देश दिले. जलसंधारणाची कामे लवकर पूर्ण करून शेतकऱ्यांना त्याचा फायदा मिळवून द्यावा. महावितरण विभागाने वीजपुरवठा सुरळीत राहील याची खात्री करावी. आरोग्य सुविधांमध्ये

कागदावर राहता कामा नये, तर ती जमिनीवर प्रत्यक्षात उतरली पाहिजेत. जनतेच्या अपेक्षा लक्षात घेऊन काम करणं हीच खरी जबाबदारी आहे, असे मत त्यांनी बैठकीदरम्यान व्यक्त केले. त्यांनी उपस्थित अधिकाऱ्यांना एकमेकांमध्ये समन्वय ठेवत निर्णय प्रक्रियेतील अडथळे दूर करण्याच्या सूचना केल्या. नागरिकांना भेडसावणाऱ्या प्रश्नांबाबतही चर्चा झाली. यामध्ये पाणीटंचाई, आरोग्य सुविधा, अपूर्ण रस्ते, अपुऱ्या वीजपुरवठ्याचे मुद्दे उपस्थित झाले. पालकमंत्र्यांनी या समस्यांवर तातडीने उपाययोजना करण्याचे आदेश दिले.

बैठकीला विविध विभागाचे यंत्रणा प्रमुख उपस्थित होते.

भक्तिमार्ग

पतीला परमेश्वर मानणारी आपली संस्कृती आहे. आपण तिचा सन्मान करतो आणि या विच-राने साजरा होणाऱ्या प्रत्येक सणाचा आनंद लुटतो. सहचर्यांच्या पुरातन कल्पनांमध्ये लहानग्यांना विवाहबंधनात अडकवण्याची पद्धत होती. बालविवाह, लहान मुलीशी प्रौढाचा विवाह, प्रौढ विवाह, विधवा विवाह अशा पायऱ्या पार करत आजची कुटुंब्यवस्था स्थिरावली आहे. पण बदलाची प्रक्रिया अद्यापही सुरू आहे. कुटुंब्यवस्थेची चौकट ओलांडून लिह्व इन कडे वळणारा तरुण वर्ग याची व्हाही देतो. या नव्या आणि बदलत्या व्यवस्थेत एखाद्या माणसाला देवत्वाचा दर्जा देण्यासारखा भाबडेपणा अथवा भोळेपणा दिसत नाही, म्हणूनच या जमान्यात वटपौर्णिमेसारख्या सणांचं महत्त्व काय हा प्रश्न उपस्थित झाल्याशिवाय रहात नाही. या सणामध्ये पती-पत्नीमधील प्रेमाचा दाखला दिला आहे. सावित्री आपल्या जीवाची बाजी लावून पाण ते प्राण हरण करणाऱ्या यमाचा पाठलाग करते. बुद्धिकौशल्याने संवादात त्याच्यावर मात करते आणि पतीचे प्राण परत आणते. म्हटलं तर ही प्रीतीकथा आहे आणि म्हटलं तर अतिरंजित कल्पनाविलास आहे. या घटनेची स्मृती म्हणून वर्षानुवर्षे बायका वडाला फेऱ्या घालत आल्या आहेत. वडाला प्रदक्षिणा घालून दोरा गुंडाळायचा, घरोघरी आंब्याचं वाण घ्यायचं, सवाष्णीची ओटी भरायची आणि जन्मोजन्मी हाच पती मिळावा म्हणून देवाला प्रार्थना करायची हा या सणानिमित्त पार पडणारा उपचार. आजवर विवाहित स्त्रिया डोळे झाकून या सणाकडे बघत राहिल्या आणि घरातील वडिलधाऱ्या स्त्रियांनी सांगितलेले सगळे उपचार पार पाडत राहिल्या. आजची स्त्री मात्र झापडबड अवस्थेतून बाहेर पडली आहे. पती हा परमेश्वर नसून आपला


चांगला मित्र असवा या भावनेने ती विवाहबंधन स्वीकारत आहे. आता ती आपली त्यागमूर्ती ही प्रतिमा त्यागू इच्छित आहे. पती हेच अस्मितेचं केंद्र न राहता स्वत्व गवसलेल्या आजच्या स्त्रीला अनेक अस्मिता केंद्रं भुलवत आहे. एका अर्थी भावना आणि व्यवहार याची सुरेख सांगड घालण्यात आजची स्त्री यशस्वी ठरली आहे. म्हणूनच कदाचित सत्यवान-सावित्रीच्या कथेने ती प्रभावित होणार नाही. वडाला दोरे गुंडाळणार नाही. पण याचा अर्थ तिच्या मनात पतीप्रेम नाही अथवा परंपरांचं पालन करण्यास ती अक्षम आहे असं नाही. बदलत्या परिस्थितीतील तिचे बदललेले विचार, तिने गाठलेली यशशिखरे, तिच्या विस्तारत्या कार्यक्षमता या सर्वांचाच मागोवा घ्यायला हवा. इतकं सगळं करूनही प्रत्येक भारतीय स्त्री आपल्या कुटुंबाशीच जोडलेली असते. पक्षिणी आकाशी विहरत असली तरी तिचं चित्त घरट्यापाशी असतं. याच धर्तीवर प्रत्येक भारतीय स्त्रीचा मर्मबिंदू पती आणि तिचं घर याशिवाय दुसरा नसतो. म्हणूनच श्रद्धा, उपचार, पूजाअर्चा या चौकटीतून बाहेर पडून विचारांची सहमती, प्रतिकूल परिस्थितीमध्ये एकमेकांची साथ, एकमेकांशी जोपासलेलं मैत्र या नव्या पैलूंनी पतीपत्नीमधील नात्याचा विचार करायला हवा. कदाचित वटपौर्णिमेच्या सणाचा देखील हाच सांगावा असेल. कार्यक्षेत्र सीमित असताना किंबहुना उंबऱ्याच्या आतच विश्व समावलेलं असताना प्रत्येक प्रकारच्या सुरक्षेसाठी पूर्वीची सावित्री पतीवर अवलंबून असायची. मात्र आज परिस्थिती बदलली आहे. आज जवळपास प्रत्येक प्रांतात त्यांनी भरारी घेतली आहे. गेल्या काही वर्षांमध्ये अंतराळविज्ञान, अर्धविश्व, परराष्ट्र धोरण, संरक्षण, वन्यप्राणी संशोधन आदी क्षेत्रांमध्ये महिलांनी जोरदार मुसंडी मारल्याचं

भक्ती विशेष

आपल्या संस्कृतीत साजऱ्या होणाऱ्या बहुसंख्य सणांमध्ये स्त्रीने व्रतवैकल्यं करणं आणि पुरुषांच्या प्रगती आणि उन्नतीसाठी प्रार्थना करणं अपेक्षित आहे. वटपौर्णिमा हा सणही त्याला अपवाद नाही. आजही अनेक सावित्री पतीच्या दीर्घायुष्यासाठी वडाला प्रदक्षिणा घालतात. पण कोणा सावित्रीने हे उपचार नाकारले तर तिच्या पतीप्रेमावर शंका घेण्याची मानसिकता त्यागायला हवी. आता सत्यवानांनी अधिक दिसत आहे. पुरुषांच्या बरोबरीने त्या कामगिरी बजावत आहेत. कुस्तीपासून बॉक्सिंगपर्यंत कोणताही क्रीडा प्रकार तिला वर्ज्य नाही. तिची यशोगाथा कुठित नाही तर प्रवाही आहे. अलिकडेच स्त्रियांना सामावून घेण्यासाठी एक नवं अवकाश सिद्ध झालं आहे. आत्तापर्यंत लष्करामध्ये स्त्रियांचा सहभाग असला तरी तो सीमित होता. लष्करामध्ये स्त्रिया वैद्यकीय, कायदा, इंजिनिअरिंग आदी क्षेत्रांमध्येच सहभागी होऊ शकायच्या. मात्र आता त्यांच्यासाठी प्रत्यक्ष रणभूमीवर शौर्य गाजवण्याची संधी उपलब्ध झाली आहे. भारताच्या लष्कर प्रमुखांनी या स्वरूपाची घोषणा केल्यानंतर अनेक युवतींच्या मनात वीरश्री जागी झाली असेल. महिलांनी लष्करामध्ये पाऊल ठेऊन बरीच वर्षे उलटली. नेव्ही कमांडर पुनीत अरोरा, १९६८ च्या वायूदलातील पहिल्या महिला अधिकारी पद्मावती बंडोपाध्याय, काबूलमध्ये भारतीय दूतावासानजीक झालेल्या हल्ल्यावेळी दोन किलोमीटर धावत जाऊन १९ अधिकाऱ्यांची सुटका करणाऱ्या लेफ्टनंट मधुमिता, लष्कर प्रमुखांना पत्र लिहून महिलांच्या लष्कर प्रवेशाविषयी आग्रह धरणाऱ्या आणि आपल्यासह

२४ कॅडेटला लष्कराची कवाड उघडून देणाऱ्या प्रिया झिंगाल अशी अनेक नावं उदाहरणादाखल देता येतील. प्रिया सेमवाल हे असंच एक नाव आहे. युद्धभूमीवर पती शहीद झालेला, पदरात चार वर्षांचं मूल... मात्र या रणरागिणीने पती निधनाचं दुःख बाजूला ठेवलं आणि देशाची सेवा करण्यासाठी ती लष्करात दाखल झाली. स्वाती सिंग या नथूला पासवर तैनात तुकडीतील एकमेव महिला होत्या. त्यांनी अत्यंत प्रभावीपणे कम्युनिकेशची जबाबदारी सांभाळली. गूगल सक्सेना या लष्करातील महिलेने कारगिल युद्धादरम्यान हेलिकॉप्टरद्वारे जवानांपर्यंत

सत्यवानांना समज यावी



रसद पोहचवण्याचं काम अत्यंत धाडसाने पार पाडलं. आजमितीस वायूदलामध्ये ८.३० टक्के महिला आहेत. नौदलामध्ये ४१३ महिला अधिकारी पदावर आहेत. मध्यंतरी पायलट प्लेनच्या पायलट म्हणूनही महिलांसाठी संधी उपलब्ध झाल्या. आता प्रत्यक्ष युद्धभूमीवर शौर्य गाजवण्याची संधी मिळणार असल्यामुळे महिलांसाठी एक नवं पर्व सुरू होणार

आहे. एकंदरच आता स्त्रीचं विश्व घराच्या चार भिंतीपर्यंत मर्यादित राहिलेलं नाही. असं असताना तिने घरातल्या एखाद्या जबाबदारीकडे दुर्लक्ष केलं अथवा स्वतः न पार पाडता मदतीसाठीकडून ते काम करून घेतलं तर दोष देता कामा नये. पुरुषांनी हा बदल स्वीकारायलाच हवा. तिने इतकी वर्षे मनोभावे पतीसेवा आणि कुटुंबसेवा केली. अखेरच्या क्षणापर्यंत केवळ कुटुंबाचाच विचार केला. आता तिला स्वतःचं अवकाश गवसेलं असताना पुरुषांनी पुढाकार घेण्याची आणि तिला आवश्यक ती मोकळीक देण्याची गरज आहे. अगदी कौटुंबिक पातळीपासून वैश्विक पातळीपर्यंत पुरुषी मनोवृत्तीत हा बदल घडायला हवा. हाच खरा सावित्रीचा सन्मान असेल. कारण आजही स्त्री वरिष्ठांकडे पाहण्याची पुरुषांची मनोवृत्ती पूर्वग्रहदूषित आहे. घरात आपलं वर्चस्व असावं या भावनेने पछाडलेला पुरुष कार्यालयात एखाद्या कर्तव्यार स्त्रीला आपल्यापुढे जा-ताना पाहू शकत नाही. इतकंच नव्हे तर सर्वच क्षमतांच्या बाबतीत उणा असणारा पुरुष एखाद्या स्त्री वरिष्ठाने दिलेल्या आज्ञांचं पालन करताना आतून डिवचला जातो. माहिती-तंत्रज्ञान क्षेत्रा-तील स्त्रियांवर होणाऱ्या अत्याचाराच्या काही घटनांद्वारे ही पुरुषी मनोवृत्ती प्रकर्षाने पुढे आली आहे. घरामध्ये पुरुषांना स्त्रीचं उत्पन्न हवं आहे मात्र अधिकार देण्याची वेळ आली की ते मागे हटतात. पुरुषांनी ही दाम्भिकता आता सोडायला हवी. पती पत्नी ही कुटुंबाची दोन चाकं असतात त्याप्रमाणे पुरुष आणि महिला ही समाजाची दोन चाकं असतात. आता ही दोन चाकं समान पा-तळीवर, समान वेगाने, समान क्षमतेने धावण्यास सज्ज आहेत. त्याचा लाभ घ्यायला हवा. वैयक्तिक हेवेदावे, फुकाचा अहंगंड, वर्चस्वाच्या कल्पित भावना या सर्वांपलिकडे जाऊन एक माणूस म्हणून स्त्रीचा स्वीकार करणं आणि तिला तिच्या कार्यक्षेत्रामध्ये मनाजोगतं काम करू देणं हे प्रत्येक पुरुषाचं कर्तव्य आहे. आत्तापर्यंत अनेक सावित्रींनी स्वतःला सिद्ध केलं आहे. तेव्हा आता सत्यवानांची वेळ आहे...

→ अंगी सहनशीलता हवी

आयुष्यात यशस्वी होण्यासाठी अंगी सहिष्णुता बाणायला हवी. सहिष्णुतेचं महत्त्व आपण कथेतून जाणून घेऊ या... महात्मा सरयूदास यांचा जन्म गुजरातमधल्या पारडी गावात झाला होता. भोगीलाल हे त्यांचं पाळण्यातलं नाव होतं.

बोध लहानपणी त्यांना शेजारी राहणाऱ्या बजा भगत यांची साथ मिळाली. सरयूदास मामाच्या घरी राहून त्यांचा व्यवसाय सांभाळत असत. काही काळानंतर सरयूदास यांचा विवाह झाला पण त्यांची पत्नी फार काळ जिवंत राहू शकली नाही. एके दिवशी सरयूदास रेल्वेने प्रवास करत होते. गाडीत प्रचंड

समजून घेण्यासाठी तू मला वारंवार पाय मारतो आहेस ना? अजिबात संकोच करू नकोस. मला तुझी सेवा करण्याची संधी दे. असं म्हणत त्यांनी त्या माणसाचा पाय मांडीवर ठेवला आणि कुरवाळू लागले.

सरयूदासांच्या या वर्तनाने त्या माणस-ला लाजल्यासारखं झालं. तो सरयूदासांची क्षमा मागू लागला. त्यांना म्हणला, तुम्ही महान आहात. माझी चूक झाली. मला क्षमा करा. तुम्ही महात्मा आहात. मला आता याची जाणीव झाली आहे. माणसाने सहनशीलता अंगी जोपासली पाहिजे. हाच गुण माणसाला प्रगतीपथावर घेऊन जातो. सरयूदासांकडून आपल्याला हाच बोधा घेता येईल.

प्रत्येक धार्मिक व्यक्तीच्या घरात देवघर असतं. घरात पूजाप्रार्थनाही केली जाते. पण कळत-नकळत होणाऱ्या काही चुकांमुळे आपल्याला इच्छित लाभ मिळत नाहीत. पूजा अर्चनेचं योग्य फळ मिळण्यासाठी नेमकं काय करायला हवं याविषयी...

※ देवघरातल्या मूर्तीचा आकार फार मोठा असू नये. देवघरातलं शिवलिंग हाताच्या अंगठ्यापेक्षा मोठं असू नये. शिवलिंगाचं पूजन करताना अनेक नियमांचं पालन करावं लागतं. त्यामुळे छोटं शिवलिंग योग्य ठरतं. तसंच इतर देवांच्या मूर्तीही छोट्या असायला हव्यात.

※ पूजा करणाऱ्याचं तोंड पश्चिमेला असेल तर अधिक लाभ मिळतात. यासाठी देव-घराचं तोंड पूर्वेकडे असायला हवं. पूजा करणाऱ्या व्यक्तीचं तोंड पूर्वेकडे असलं तरी चांगले लाभ मिळू शकतील.

※ देवघर असलेल्या ठिकाणी भरपूर प्रकाश असला पाहिजे. दिवसातला काही काळ

कशी करावी पूजा?

तरी सूर्यकिरणं या ठिकाणी पोहोचली पाहिजेत. हवाही खेळती असायला हवी. सूर्याच्या उर्जेमुळे वाता-वर्णातली नकारात्मकता दूर होऊन सकारात्मक ऊर्जा वाढते.

※ घरात देवघर असेल तर सकाळ संध्याकाळ पूजा करायला हवी. देवपूजा करताना घंटा वाजवा. घरभर घंटेचा आवाज निनादू द्या. घंटेच्या आवाजामुळे घरातली नकारात्मकता दूर होऊन सकारात्मक ऊर्जेचा

वास राहो.

※ देवाला ताजी फूल अर्पण करा. तसंच पूजनासाठी भरलेलं पाणीही ताजं हवं. तुळशीची पानं आणि गंगाजल कधीही शिळं होत नाही. त्यामुळे त्याचा वापर कधीही करता येतो. वास घेतलेलं किंवा खराब फूल देवाला अर्पण करू नये.

※ देवघराच्या ठिकाणी चामड्याच्या वस्तू, पादत्राणं नेऊ नये तसंच देवघरात पूर्वजांचे तसंच मृत व्यक्तीचे फोटो असू नयेत. घरात दक्षिणेकडच्या भिंतीवर मृत व्यक्तींचे फोटो लावता येतील.

※ देवघराच्या आसपास शौचालय असू नये.

※ दररोज रात्री देवघर पडद्याने झाकून टाका. यामुळे देवाच्या विश्रांतीत बाधा येत नाही.

हिंदू धर्मानुसार अनेक धार्मिक यात्रा पुण्यादायी मानण्यात आल्या आहेत. कैलास-मानसर-नेवर, अमरनाथ, चार धाम, नर्मदा परिक्रमा अशा यात्रा करून पुण्य पदरात पाडून घेण्याचा भाविकांचा उद्देश असतो. हिमाचल प्रदेशमधल्या श्रीखंड महादेवाच्या दर्शनासाठी जाणारी श्रीखंड महादेव यात्राही पुण्यदायी मानली जाते. जून-जुलै महिन्यात या यात्रेचं आयोजन केलं जातं. या यात्रेविषयी...

※ हिमाचल प्रदेशमधल्या द ग्रेट हिमायलन राष्ट्रीय उद्यान-जवळ श्रीखंड म

श्रीखंड महादेव यात्रा

हादेवाचं मंदिर आहे. इथल्या पर्वत शिखरावर साक्षात महादेवाचा वास असल्याचं इथली मंडळी मानतात.

※ या मंदिरातलं शिवलिंग ७२ फूट उंच आहे. हे स्थान निसर्गरम्य असून हिरवाईने नटलेल्या वळणावळणाच्या रस्त्याने ही यात्रा करायची असते. या काळात इथलं वातावरण खूप आल्हादादायी असतं.

※ ही यात्रा पूर्ण करण्यासाठी तब्बल १८,५७० फूट अंतर पार करावं लागतं. अमरना-थप्रमाणे ही यात्राही कठिण मानली जाते. पण भोलेबाबांच्या नावाचा जयघोष करत भाविक ही यात्रा पूर्ण करतात.

※ या काळात ऑक्सिजनची कमरता जाणवते. त्यामुळे श्वसनाचा त्रास किंवा

हृदयविकार असलेल्यांनी यात्रेआधी डॉक्टरांचा सल्ला घ्यायला हवा.

※ या यात्रेला पौराणिक महत्त्व आहे. पौराणिक कथेनुसार या स्थानी भस्मासूराचा वध झाला. भस्मासूर नावाच्या राक्षसाने शंकराला प्रसन्न करून घेऊन ज्याच्या डोक्यावर आपण हात ठेऊ, तो भस्म होईल असा वर मागून घेतला होता. यामुळे भस्मासूर खूप मातला होता. या भस्मासूराला पार्वतीशी विवाह करण्याची इच्छा झाली. शंकराच्या डोक्यावर हात ठेऊन त्यालाच भस्म करण्याचं कारस्थान भस्म Iसूराच्या डोक्यात शिजू लागलं. त्याच वेळी विष्णूने मोहिनी रूप घेऊन भस्मासूरासोबत नृत्य केलं आणि त्याला स्वतःच्याच डोक्यावर हात ठेवायला भाग पाडलं. यामुळे भस्मासूर जळून नष्ट झाला. हे स्थान श्रीखंड म हादेव मंदिराच्या जवळ असल्याचं बोललं जातं.

→ शांत झोप,आरोग्याची गुरूकिल्ली

आपण निद्रादेवीच्या अधीन होतो. त्यामुळे दिवसाची सुरुवात फार चांगली होत नाही. दिवसभराच्या अस्वस्थतेमागे अपुरी झोप हे महत्त्वाचं कारण मानलं जातं. त्यामुळे झोपण्याआधी एक प्रयोग करता येईल. झोपण्याच्या खोलीत पलंगावर किंवा इतर कोणत्याही स्थानावर मांडी घालून बसा आणि 'ओम'चं उच्चारण करा. हा उच्चार अशा पद्धतीने व्हायला हवा की संपूर्ण शरीरात ओमचा आवाज गुंजावा. ओमचा आवाज आपल्या शरीरात गुंजतोय, अशी कल्पना करायला हवी. दीर्घ श्वास घेऊन ओम म्हणा. ओमचा आवाज संपूर्ण शरीरात पसरला असल्याची कल्पना करा. जिथे थांबाल तो क्षण शून्याचा. पुढच्या वेळी या शून्यापासूनच सुरुवात करा. त्यानंतर पुन्हा ओम म्हणा. दोन ओममधल्या शून्याचा काळ जेवढा दीर्घ तेवढी गाढ झोप येईल. गाढ झोपेमुळे आहार-विहाराच्या चुकीच्या सवयींच्या दुष्परिणामांपासून बचाव होईल. खाण्या-पिण्याबाबत तडजोड केली तरी हरकत नाही पण झोपेच्या बाबतीत कोणतीही तडजोड करू नका.

खोल्यासाठी जन्म आपुला, असं अनेकांना वाटतं. खाण्याचं ताट पुढे आलं की आपला संयम सुटतो. तामसी जेवणावर मस्त ताव मारला जातो. आहार-विहाराच्या सवयींवर माणसाचं आरोग्य अवलंबून असतं पण आहारापेक्षाही झोप जास्त महत्त्वाची असते. अपुऱ्या झोपेमुळे आरोग्यविषयक समस्या निर्माण होतात. त्यामुळे भोजनासोबतच निद्रेचं पावित्र्यही राखलं गेलं पाहिजे. झोपेचं पावित्र्य म्हणजे काय तर रात्रभर शांत झोप घेणं. झोपेला ध्यानाचाच एक भाग मानायला हवं. त्यामुळे झोपण्याआधी ध्यानधारणा, मेडिटेशन करायला हवं. यामुळे शांत झोप येईल. यावेळी परमात्मारूपी शांततेचा अनुभव येईल. आपल्या दिनक्रमात थकवा आल्यानंतर झोप घेतली जाते. थकवा, अस्वस्थतेनंतर

सेल्फ हेल्प

वास्तुशास्त्रानुसार घरातल्या दिशांचं, आणि प्रत्येक कोपऱ्याचं वेगळं महत्त्व असतं. घराच्या प्रत्येक कोपऱ्याची रचना वास्तुशास्त्रानुसार करण्यात आली तर घरात समृद्धी आणि सम धान नांदतं. फक्त एवढंच नाही तर कुटुंबातल्या सदस्यांना मानसिक शांतता लाभते. म्हणूनच घरातल्या प्रत्येक कोपऱ्याची माहिती घेणं गरजेचं आहे. त्याविषयी...

※ घराचा उत्तर-पश्चिम कोपरा समृद्धी आणि सकारात्मकतेचं प्रतिक असतो. घराचा हा कोपरा कधीही अंधारात असू नये. हा कोपरा अंधारात असेल तर घरात नकारात्मक शक्तींचा प्रभाव वाढतो.

※ घराच्या दक्षिण दिशेचा अधिपती म्हणजे साक्षात यमराज. घराच्या या कोपऱ्यात दार किंवा तिजोरी, कपाट असू नये. या कोपऱ्यात दार किंवा कपाट असेल तर घरातल्या सदस्यांमध्ये कटूता निर्माण होऊ शकते. तसंच

अपमृत्यूचं भय असतं.

※ ज्येष्ठ कुटुंबप्रमुखाची खोली घराच्या दक्षिण-पूर्व दिशेला असू नये. या दिशेला खोली असेल तर घरात नकारात्मकता नांदते. विभक्त कुटुंबातल्या कुटुंबप्रमुखाची खोलीही या दिशेला असू नये.

※ घराच्या उत्तर-पूर्व कोपऱ्यात स्वयंपाकघर असू नये. यामुळे घराचं आर्थिक

असे असावे घराचे कोपरे

नियोजन कोलमडून आर्थिक अडचणी निर्माण होऊ शकतात.

※ आंधोळीनंतर बाथरूम घाण ठेऊ नये. साचलेलं पाणी काढून टाकावं. सुगंध फवारावा. ओले कपडे वाळत घालावे.

※ पाणी वाया घालवणं हा खूप मोठा वास्तूदोष मानला जातो. गरजेइतकं पाणी वा-परा. घरातले गळके नळ दुरुस्त करून घ्या.

※ सूर्योदयापूर्वी उठायला हवं. सूर्याची किरणं अंगावर घ्यायला हवी. सूर्योदय म्हणजे नवी सुरुवात. त्यामुळे दिवसाची सुरुवातही आनंदाने करायला हवी.

※ सूर्यास्ताच्या वेळी झोपू नये. या वेळी दोन प्रहर एकत्र येत असतात. सूर्यास्तानंतर संपूर्ण अंधार झाल्यावरच झोपावं.

वास्तू भक्ती

※ घराचं स्वयंपाकघर स्वच्छ असायला हवं. स्वयंपाक झाल्यानंतर ओटा नीट धुवून ठेवा. कचऱ्याचा डबाही स्वच्छ करा.

※ घराच्या उत्तर दिशेची भिंती निळ्या रंगाने रंगवून घ्या. या ठिकाणी निळ्या रंगाच्या काही वस्तू ठेवता येतील. या ठिकाणी लाल किंवा इतर कोणते गडद रंग लावू नका. यामुळे घरात नकारात्मकता निर्माण होवू शकते.

※ घराचं प्रवेशद्वार नीटनेटकं आणि स्वच्छ असायला हवं. घराचं प्रवेशद्वार उत्तर, पश्चिम किंवा दक्षिण दिशेला असावं. दक्षिण-पश्चिमेला असलेल्या प्रवेशद्वारांमध्ये घरात नकारात्मक प्रभाव निर्माण होतो.

※ स्वयंपाकघराला लाल, केशरी किंवा गुलाबी रंग द्यावा.

※ घराच्या पश्चिम कोपऱ्याला पांढरा किंवा पिवळा रंग द्यावा. या कोपऱ्यात पैसा ठेवता येईल. घराच्या दक्षिण-पश्चिम कोपऱ्यात अश्यासिका किंवा वाचनालय असावं.

आनंदी राहण्यासाठी...

प्रत्येकाला जीवनात आनंद हवा असतो. आनंदाची, समाधानाची व्याख्या व्यक्तीसापेक्ष बदलत असते. आनंद, समाधान प्रत्येकाच्या मानसिकतेवर अवलंबून असतं. सुख आणि आनंद मिळवण्यासाठी पुर-णामध्ये काही उपाय सांगण्यात आले आहेत. या उपायांनी आयुष्यात सुख नांदू शकतं.

※ धार्मिक पुस्तकं, पुराणं आणि मासिकांचं वाचन म्हणजे ब्रह्म यज्ञ. यातून आपण ज्ञान घ्यायला हवं. धार्मिक साहित्याच्या वाचनामुळे आंतरिक शांततेची अनुभूती मिळते. यामुळे आनंदही मिळतो.

※ पिंडदान, श्राद्धकर्म आणि इतर धार्मिक विधींद्वारे पितरांच्या प्रती कृतज्ञता व्यक्त केली पाहिजे. याला पित्र यज्ञ असे म्हटलं जातं. पूर्वजांच्या नित्य स्मरणाने त्यांचे आशीर्वाद मिळतात. शिवाय आंतरिक शांतताही मिळते.

※ विविध देवीदेवतांचं स्मरण म्हणजे देव यज्ञ. यामुळे आपल्याला परमेश्वराचे आशीर्वाद प्राप्त होतात. दैनंदिन आयुष्यात परमेश्वराचं स्मरण करत रहायला हवं.

※ भूतयज्ञ म्हणजे भूतदत्त. इतरांना मदत करणं, पशुपक्ष्यांची काळजी घेणं यामुळे तुमची चांगली कर्म वाढतात.

※ घरी आलेल्या पाहुण्यांची नीट काळजी घ्यायला हवी. पाहुणा कितीही मोठा किंवा लहान असला तरी त्यांच्या सरबराईत कोणतीही कमरता राहता कामा नये. याला अतिथी यज्ञ असे म्हटलं जातं.

※ निसर्गाच्या सानिध्यात काही काळ चाला. यामुळे तुम्हाला आनंद मिळतो.

※ जुन्या मित्रमैत्रिणींना भेटा. त्यांच्यासोबत वेळ घालवा. यामुळे आनंद वाढतो.

※ चांगली कर्म करा. लोकांना मदत करा. यामुळे मनःशांती लाभेल.

नागपुरात येणार आंतरराष्ट्रीय अँग्री बिझनेस स्कूल स्पेनच्या तज्ज्ञ शिष्टमंडळाने दिली सहमती

■ महासागर प्रतिनिधी, नागपूर, दि. ७ :

विदर्भातील शेतकऱ्यांचे उत्पन्न वाढावे, त्यांच्या उत्पादनांना जागतिक बाजारपेठ मिळावी आणि आधुनिक कृषी तंत्रज्ञानामध्ये तरुणांना प्रशिक्षित करून सक्षम करणे हे अँग्रीव्हिजनचे ध्येय असून, याच माध्यमातून नागपुरात अँग्रीव्हिजन ग्लोबल अँग्री बिझनेस स्कूल सुरू करण्याचा निर्धार केला असल्याचे केंद्रीय रस्ते वाहतूक व महामार्ग मंत्री नितीन गडकरी यांनी येथे सांगितले.

शेतीही फायदेशीर होऊ शकते, फक्त त्यासाठी योग्य मार्गदर्शन, प्रशिक्षण आणि संधी उपलब्ध करून देणे आवश्यक आहे. अँग्रीव्हिजन अँग्री बिझनेस स्कूल हे या दृष्टीने एक महत्वाचे पाऊल उठेल. विदर्भातील तरुणांना जागतिक कृषी नवकल्पनांची माहिती मिळावी, त्यांना स्टार्टअप व



नियतीसाठी मार्गदर्शन व्हावे, हा आमचा उद्देश आहे असे गडकरी म्हणाले. या उपक्रमाच्या तयारीसाठी स्पेनमधील एक उच्चस्तरीय तज्ज्ञ शिष्टमंडळ शुक्रवारी विदर्भाच्या दौऱ्यावर आले होते. या शिष्टमंडळाशी चर्चा करताना ते बोलत होते.

विदर्भातील संज्ञा व फलोत्पादक शेतकऱ्यांचे उत्पन्न आणि उत्पादन वाढवण्यासाठी केंद्रीय मंत्री गडकरी यांच्या पुढाकाराने स्पेन येथील डेव्हीस मॅरिनो, फ्रांसिस्को जॅव्हियर आणि जॉन अँटीनो या तज्ज्ञांनी संज्ञा उत्पादक क्षेत्रांचा दौरा करून शेतकऱ्यांशी थेट

संवाद साधला. शेतकऱ्यांच्या गरजा, अडचणी आणि संधी यांचा त्यांनी अभ्यास केला. दौऱ्यानंतर त्यांनी केंद्रीय मंत्री नितीन गडकरी यांच्याशी सविस्तर चर्चा केली आणि नागपुरात आंतरराष्ट्रीय दर्जाचे अँग्री बिझनेस स्कूल सुरू करण्यास सहमती दर्शविली. याप्रसंगी अँग्रीव्हिजन फाउंडेशनमार्फत भारत व स्पेनमधील कृषी तंत्रज्ञानाच्या आदान-प्रदानासाठी विशेष उपक्रम हाती घेण्यात येणार असल्याचेही जाहीर करण्यात आले. या प्रयत्नांतून विदर्भातील शेतकरी व तरुणांना कृषी क्षेत्रात नवसंधी उपलब्ध होणार आहेत.

यावेळी कांचन गडकरी यांच्यासह, अँ फाउंडेशनचे अध्यक्ष रवी बोरटकर, मार्गदर्शक डॉ. सी. डी. मायी, महाअँग्रीजचे अध्यक्ष श्रीधर ठाकरे, डॉ. पंधरा वर्षे सत्ता कारण सोडले पाहिजे असा टोला बावनकुळे यांनी हाणला. राहुल गांधी यांनी २०२४ च्या निवडणुकीत ३१ लाख मतदारांची वाढ

राहुल गांधी आणि शरद पवार यांनी पुढील १५ वर्षे सत्तेचा विचार सोडावा

■ महासागर प्रतिनिधी, नागपूर, दि. ७ :

राहुल गांधी वा शरद पवार यांनी पुढील पंधरा वर्षे तरी सत्तेचा विचार करू नये. कारण लोकांना विकास हवा आहे. आणि त्यासाठीच लोक भाजपासह महायुतीला निवडून देतात, असा पलटवार भाजपा प्रदेशाध्यक्ष चंद्रशेखर बावनकुळे यांनी माध्यमांशी बोलताना केला.

शरद पवार यांनी महाविकास आघाडीत काय सुरू आहे ते पाहिले पाहिजे. भाजपा आणि महायुती प्रचंड मजबुत आहे. आम्ही सोबत लढणार आहोत. आवश्यक असेल तिथे स्थानिक परिस्थिती पाहून मैत्रीपूर्ण लढू. पण राज्यात महायुतीच निवडून येणार आहे. हे लक्षात घेता शरद पवार यांनी पुढची पंधरा वर्षे सत्ता कारण सोडले पाहिजे असा टोला बावनकुळे यांनी हाणला.

राहुल गांधी यांनी २०२४ च्या निवडणुकीत ३१ लाख मतदारांची वाढ



भाजपा प्रदेशाध्यक्षांचा विरोधकांना सल्ला

संशयास्पद असल्याचे म्हटले आहे. मात्र, २००९ मध्ये लोकसभा निवडणुकीत ७ कोटी २९ लाख ८४ हजार मतदार होते, आणि त्याच वर्षी ऑक्टोबरमध्ये झालेल्या विधानसभा निवडणुकीत ही संख्या ७ कोटी ५९ लाख ६८ हजारांवर पोहोचली होती.

तेव्हा राहुल गांधींनी निवडणूक आयोगावर विश्वास ठेवला होता. आता मात्र पराभवाच्या भीतीने ते आयोगावर संशय व्यक्त करीत आहेत. लोकसभेत

३१ जागा त्यांना तर १७ जागा आम्हाला मिळाल्या. त्यावेळी राहुल गांधी ओव्हर कॉन्फिडंट झाले.

महायुतीच्या सर्व कार्यकर्त्यांच्या प्रयत्नांने आम्ही ३ कोटी १७ लाखावर गेलो म्हणजे त्यांचे ३३ लाख मते कमी झालेली राहुल गांधी अभ्यास करीत नाही. डबल इंजिन सरकार असल्याने मतदार विकासावर मतदान करतात. पुढची १५ वर्षे राहुल गांधी आणि सर्वांनी विसरून जावी. पुढचा काळा विकासाचा काळ आहे. आणि या काळात नॉन डेव्हलपमेंट व्हिजन असलेल्यांना जनता मतदान करणार नाही, असे बावनकुळे यांनी सांगितले.

शिवराज्याभिषेक सोहळा तारखेनुसार नव्हे तिथीनुसार साजरा होणार

■ महासागर प्रतिनिधी, नागपूर, दि. ७ :

महाराष्ट्राच्या स्वातंत्र्य आणि संस्कृतीचे प्रतीक असलेले छत्रपती शिवाजी महाराज हे राज्यासाठी आराध्य दैवत आहेत. त्यांची धैर्य, नेतृत्वगुण आणि न्यायप्रियता महाराष्ट्रातील लोकांसाठी प्रेरणादायक आहे. शिवाजी महाराजांनी जनतेच्या मतांवर भर देऊन स्वराज्य स्थापन केले. शिवाजी महाराज महाराष्ट्राच्या इतिहासात एक आदर्श राजा म्हणून ओळखले जातात. छत्रपती शिवाजी महाराज यांचा राज्याभिषेक सोहळा ६ जून १६७४ रोजी रायगड किल्ल्यावर पार पडला. हा दिवस मराठी इतिहासातील एक अत्यंत महत्त्वपूर्ण आणि गौरवशाली घटना मानली जाते. या दिवशी शिवाजी महाराजांचा विधीपूर्वक अभिषेक झाला आणि त्यांनी औपचारिकपणे छत्रपती ही उपाधी धारण केली. शिवप्रेमी दरवर्षी ६ जूनला मोठ्या जल्लोषात शिवराज्याभिषेक सोहळा साजरा करतात. मात्र यंदा हा सोहळा

तिथीप्रमाणे ९ जून रोजी साजरा करण्यात यावा अशा आशयाचे परिपत्रक राज्याच्या विधी व न्याय विभागाने शुक्रवारी काढले. मुख्यमंत्री देवेंद्र फडणवीस यांच्या परवानगीने हा निर्णय घेतला गेला असल्याचे परिपत्रकात नमूद करण्यात आले आहे. सरकारी व शैक्षणिक संस्थांमध्ये ६ जूनच्या दिवशी विशेष कार्यक्रम, व्याख्याने व सांस्कृतिक उपक्रमांचे आयोजन केले जाते. छत्रपती शिवाजी महाराजांच्या राज्याभिषेकाच्या दिनांकाबाबत तारीख आणि तिथी यामध्ये काही प्रमाणात गोंधळ व मतभेद आढळतो. ऐतिहासिक दृष्टिकोनातून शिवाजी महाराजांचा राज्याभिषेक ६ जून १६७४ रोजी रायगड किल्ल्यावर झाला होता. ही तारीख ग्रेगोरियन कॅलेंडरनुसार निश्चित करण्यात आलेली असून, सरकारी दस्तावेज आणि बहुतेक शालेय-पुस्तकांमध्ये याच तारखेचा उल्लेख आढळतो. मात्र, हिंदू पंचांगानुसार हा अभिषेक ज्येष्ठ शुद्ध त्रयोदशी या तिथीला झाला होता. चंद्रमान

पंचांगामुळे ही तिथी दरवर्षी बदलते आणि कधी ५ जून, कधी ७ जून किंवा इतर तारखेला येते. त्यामुळे काही ठिकाणी राज्याभिषेक दिन पंचांगानुसार साजरा केला जातो. यंदा तिथीनुसार राज्याभिषेक दिन ९ जून रोजी येत आहे. या पार्श्वभूमीवर २ जून २०२५ रोजी बार कार्डसिल ऑफ महाराष्ट्र आणि गोवाच्या सदस्याने तिथीनुसार राज्याभिषेक साजरा करण्याबाबत पत्र पाठविले होते. विधी व न्याय विभागाने ५ जून रोजी याबाबत पत्र पाठविले. यानंतर मुख्यमंत्री देवेंद्र फडणवीस यांनी मान्यता प्रदान केल्यावर ६ जून रोजी कार्यासन अधिकारी वैशाली बारडे यांच्या नावाने परिपत्रक काढले गेले. परिपत्रकानुसार, राज्याच्या न्याय व विधी विभागाच्या अंतर्गत येणारे सर्व कार्यालये तसेच राज्यातील सर्व जिल्हा व सत्र न्यायालयात, सरकारी वकीलांच्या कार्यालयात ९ जून रोजी तिथीप्रमाणे शिवराज्याभिषेक दिन साजरा करण्यात येणार आहे.

पाकिस्तानहून परतलेली सुनीता जामगडे मानसिक रुग्ण ?

■ महासागर प्रतिनिधी, नागपूर, दि. ७ :

कपिलनगर पोलीस ठाण्याच्या हद्दीत संत कबीर नगर भागात राहणारी सुनीता जामगडे काही दिवसांपूर्वी नियंत्रण रेखा (एलओसी) ओलांडून पाकिस्तानात गेली होती. सुनीता कारगिलजवळील हुंदरमान गावातून पाकिस्तानात गेली आणि तेथील एका धर्मगुरूला भेटली. याप्रकरणी नागपूर पोलिसांनी तिला अटक करून जेएमएफसी न्यायालयात हजर केले होते. न्यायालयाने तिला २ जूनपर्यंत पोलीस कोठडीत ठेवण्याचे आदेश दिले होते. कोठडी संपल्यानंतर तिला पुन्हा न्यायालयात हजर करण्यात आले आणि न्यायालयाने तिला न्यायालयीन कोठडीत पाठवले. सध्या ती नागपूरच्या मध्यवर्ती कारागृहात आहे. या प्रकरणात तिला जिल्हा

मानसिक परीक्षणासाठी अर्ज

सुनीता ४ मे रोजी स्वतःच्या १२ वर्षीय मुलासोबत घरून निघाली होती. कारगिल बॉर्डरवरील शेवटचे गाव असलेल्या हुंदरमानमध्ये ती पोहोचली. तिथे गेल्यानंतर मुलाला परत येते असे सांगून एकटीच निघून गेली. तत्पूर्वी मुलाला घरी पाठवत असल्याचे बहिणीला फोन करून सांगितले. स्थानिक लोकांनी मुलाला लक्षाख पोलीसांच्या स्वाधीन केले होते.

विधी सेवा प्राधिकरणामार्फत मोफत वकील देण्यात आला आहे. न्यायालयीन कोठडीत असणाऱ्या सुनीता जामगडेच्या जामीनासाठी अर्ज दाखल केला जाणार असल्याची सुरुवातीला चर्चा होती, मात्र जामीन अर्ज

दाखल न करता सुनीताच्या मानसिक स्थितीबाबत अर्ज दाखल केला गेला.

मात्र, आता त्यांनी सुनीता ही मागील ३-४ वर्षांपासून मानसिक विकाराने ग्रस्त असल्याचे नमूद करत तिच्या मानसिक परीक्षणासाठी अर्ज दाखल केली आहे. या अर्जात सुनीता नागपूरच्या प्रादेशिक मानसिक रुग्णालयात उपचार घेत असल्याची माहिती देण्यात आली आहे. त्यामुळे तिची वैद्यकीय महाविद्यालयातील मानसोपचार तज्ज्ञांकडून तपासणी करून आहवाल सदर करण्याचे आदेश द्यावेत, अशी मागणी न्यायालयाकडे करण्यात आली आहे. हा अर्ज तिच्या वकिलांनी प्रथमवर्ग न्यायदंडाधिकारी न्यायालयात दाखल केली असून, ९ जून रोजी यावर सुनावणी होण्याची शक्यता आहे.

चारित्र्याच्या संशयावरून पतीने संपविले पत्नीला

■ महासागर प्रतिनिधी, नागपूर, दि. ७ :

चारित्र्याच्या संशयाने सुशिक्षित पतीच्या डोक्यात घर केले आणि शांत डोक्याने कट रचित आपल्या पत्नीला संपविण्याची घटना नुकतीच हुडकेश्वर पोलीस स्टेशन अंतर्गत घडली आहे. हुडकेश्वर पोलिसांनी शिताफिने तपास लावत आरोपींना गजाआड केले आहे. अर्चना अनिल राहुले (५२) हुडकेश्वर परिसरात लाडेकर लेआउट येथे राहत असून ती गव्हर्नमेंट मेडिकल कॉलेजला फिजिओथेरेपी विभागात प्राध्यापिका होती. तर तिचा पती अनिल राहुले (५३) छत्तीसगडमधील रायपूर मध्ये प्रायव्हेट वैद्यकीय महाविद्यालयाला प्राध्यापक आहे. त्यांना एकुलता एक मुलगा असून तो एमबीबीएस करीत आहे. सर्व संपन्न सुखी असे कुटुंब होते व सुरुळीत संसार सुरू असताना पतीच्या डोक्यात घटनेच्या सहा महिने आधीपासून चारित्र्यावरील संशयाने घर केले होते. तिच्या राहणीमानावरून, मोबाईलवर बोलण्यावरून त्यांच्यात खटके उडत होते. पण या लहान सहान वादाची परिणती पत्नीची हत्या करण्यात आली. मृतकचा पती अनिल राहुले हुडकेश्वर पोलीस ठाण्यात पत्नीकडे येत जात राहायचा. त्यांनी आपला मोठा भाऊ राजू राहुले यांच्या मदतीने शांत डोक्याने पत्नीला मारण्याचा कट रचला. ९ एप्रिल ला अनिल आणि राजू राहुले पत्नीच्या



राहत्या घरी नागपूरला आले. पत्नी घरी आल्यानंतर पुन्हा त्यांच्यात वादविवाद झाला. अशातच मोठ्या भावाने अर्चना राहुलेचे हात पाय पकडले आणि तिच्या डोक्यावर लोखंडी रॉड ने जोरात वार केला. रक्तस्त्राव होऊन अर्चना राहुलेचा जागीच मृत्यू झाला खोलीत रक्ताच्या थारोळ्यात ती पडली होती.

ती मृत झाल्याची पक्की खात्री झाल्यानंतर बाहेरून दार लावून ते फरार झाले. १२ एप्रिल ला हनुमान जयंती ची सुट्टी असल्याने आपण आलो व पत्नी मृत असल्याची आम्हाला दिसली. असा पतीने बनाव केला. त्याच्या आरोडाओरडीनंतर शेजारी जमा झाले आणि हुडकेश्वर पोलीस स्टेशनला कळविण्यात आले. हुडकेश्वर पोलीस स्टेशनचे वरिष्ठ पोलीस निरीक्षक ज्ञानेश्वर भेटोडकर यांनी तपास सुरू केला. घरातील दामिने व रक्कम जशीच्या तशी असल्याने या खुनामागील कारण वेगळे असल्याचा त्यांना संशय आला. अनिल राहुले व राजू राहुले यांची खोलीत चौकशी केल्यानंतर हत्येचे बिंब फुटले. अनिल राहुले व राजू राहुले यांनी चारित्र्यावरील संशयावरून खून केल्याची कबुली दिली. आता हे दोघेही न्यायालयीन कोठडीत मध्यवर्ती कारागृहात आहे.

कोराडी औष्णिक विद्युत केंद्रातर्फे, विद्युत विहार वसाहत परिसरात महानिर्मितीचे अध्यक्ष तथा व्यवस्थापकीय संचालक, राधाकृष्णन बी. यांचे हस्ते वृक्षारोपण

■ महासागर प्रतिनिधी, नागपूर, दि. ७ :

दिनांक ०५ जून २०२५ रोजी, जागतिक पर्यावरण दिनानिमित्त कोराडी औष्णिक विद्युत केंद्रातर्फे विद्युत विहार वसाहत येथे, विशेष वृक्षारोपण कार्यक्रम आयोजित करण्यात आला. या कार्यक्रमात महानिर्मितीचे अध्यक्ष तथा व्यवस्थापकीय संचालक, राधाकृष्णन बी. तसेच कार्यकारी संचालक (सं व सु झ २) राजेश पाटील आणि उपस्थित मुख्य अभियंते यांचे हस्ते वृक्षारोपण करण्यात आले. वृक्षारोपण मोहिमे मध्ये अधिकारी, कर्मचारी यांनी उत्स्फूर्त सहभाग नोंदवला, या प्रसंगी विविध जातींच्या झाडांचे रोपण करण्यात आले. वृक्षारोपणाचे महत्त्व अधोरेखित करताना मान्यवरांनी सांगितले की, झाडे केवळ छाया देत नाहीत तर ते प्रदूषण नियंत्रण कार्यासाठी महत्वाचे असून पर्यावरणाचा समतोल राखण्यासाठी, जैवविविधतेचे संरक्षण व संतुलित ठेवण्यासाठी महत्त्वपूर्ण भूमिका बजावतात. पर्यावरण दिन हा दिवस पृथ्वीच्या संरक्षणासाठी



जनजागृती करण्याचा एक महत्त्वपूर्ण दिवस आहे, महानिर्मितीमध्ये कार्यरत सर्व अधिकारी व कर्मचाऱ्यांनी पर्यावरण संवर्धनाच्या दिशेने ठोस पावले उचलण्याची गरज असल्याचे मान्यवरांनी नमूद केले. यासाठी प्रत्येकाने किमान एक वृक्ष लावून त्याचे संवर्धन करण्याचा संकल्प करावा अशी अपेक्षा व्यक्त केली. या कार्यक्रमात वृक्षारोपण करून निसर्गाच्या रक्षणाचा संदेश देण्यात आला व त्या अनुषंगाने पाऊले उचलली असे आवाहन केले. कोराडी औष्णिक विद्युत केंद्रातर्फे, विद्युत विहार वसाहतीमध्ये

दिनांक १३-जानेवारी-२०२५ पासून, भव्य वृक्षारोपण मोहिमेची सुरुवात करण्यात आली होती, या मोहिमे दरम्यान, एकाच क्लस्टर मध्ये आंबा, आवळा, बदाम, जांभुळ आणि फणस अश्या अनेक फळझाडांची लागवड करण्यात आली असून सुमारे ८,००० (आठ हजार) वृक्षांची लागवड करण्यात आली आहे, त्या ठिकाणी सुद्धा मान्यवरांनी भेट देऊन प्रत्यक्ष पाहणी केली. आज जे रोपटे आपण लावले आहे, ते उद्या मोठे वृक्ष होऊन भविष्यातील पिढ्यांना शुद्ध हवामान आणि हरित आवरण देतील असे नमूद करून,

एवढ्या मोठ्या प्रमाणावर वृक्षारोपण आणि संगोपन करीत असल्याबद्दल सर्व संबंधितांचे कौतुक केले. कोराडी वीज केंद्राचे अधिकारी, अभियंते व कर्मचारी, यांनी या उपक्रमास उत्स्फूर्त प्रतिसाद देत, वृक्ष लागवड करून पर्यावरणासाठी जबाबदारीची जाणीव व्यक्त केली. यासह मान्यवरांनी, कोराडी औष्णिक विद्युत केंद्रातील, राख हाताळणी यंत्रणा व्यवस्था, फ्लाय अॅश, बॉटम अॅश आणि राख बंड प्रणालीच्या कामकाजाची पाहणी केली. त्यांनी इलेक्ट्रोस्टॅटिक प्रिंसिपलिटर (एएड), बॉटम अॅश

डिस्ट्रिक्ट व्यवस्था, फ्लाय अॅश सिस्टीम, तसेच राख वाहून नेण्यासाठी वापरण्यात येणाऱ्या गेहो पंप हाऊसची प्रत्यक्ष पाहणी केली. पाहणी दरम्यान वरिष्ठ अधिकार्यांनी प्रणालीच्या कार्यक्षमतेचा आढावा घेतला आणि राख व्यवस्थापनाने कार्यक्षम, पर्यावरणपूरक व शाश्वत पद्धतीचा अवलंब करण्यावर भर दिला. वीज केंद्राच्या कार्यपद्धतीबाबत समाधान व्यक्त केले आणि सुरक्षा, पर्यावरण व नैसर्गिक संसाधनांच्या जपणुकीसाठी प्रयत्नशील राहण्याचे आवाहन केले. वृक्षारोपण कार्यक्रमास, महानिर्मितीचे अध्यक्ष तथा व्यवस्थापकीय संचालक, राधाकृष्णन बी., कार्यकारी संचालक (सं व सु-२), राजेश पाटील, मुख्य अभियंता कोराडी औष्णिक विद्युत केंद्र विलास मोटधरे, मुख्य अभियंता खापरखेडा औष्णिक विद्युत केंद्र, निरंज कुमरवार, मुख्य अभियंता, कोराडी प्रशिक्षण केंद्र, सुनील सोनपेठकर आणि उपमुख्य अभियंते, अधीक्षक अभियंते, विभाग प्रमुख, अधिकारी, अभियंते आणि संघटना प्रतीनिधी उपस्थित होते.

मोसमी पावसाचा जोर आता १५ जूननंतर

■ महासागर प्रतिनिधी, नागपूर, दि. ७ :

राज्यात जून महिन्याच्या मध्याह्यानंतरच मोसमी पाऊस परत पुढे सरकण्याची शक्यता आहे. प्रामुख्याने जुनच्या तिसऱ्या आठवड्यात पूर्व आणि मध्य भारतात तो वेगाने पुढे सरकेल. संपूर्ण महाराष्ट्रात मोसमी पावसाची स्थिती ही एक ते १४ जूनपर्यंत फारशी चांगली नाही.

मात्र, १५ ते ३० जूनमध्ये पहिल्या जूनच्या पहिल्या दोन आठवड्यापेक्षा मोसमी पाऊस चांगला असेल, असा अंदाज हवामान शास्त्रज्ञांनी दिला आहे. दरम्यान, विदर्भातील कमाल तापमानात येत्या दिवसात आणखी वाढ होणार असून १३ ते १४ जूनपर्यंत उकाडा कायम राहील, असाही अंदाज आहे. महाराष्ट्रात मोसमी पावसाची प्रगती अजूनही रखडलेलीच आहे. महाराष्ट्रात साधारण २५, २६ मे पासून तर पूर्व भारतात २९ मे पासूनच मोसमी पाऊस रखडलेला आहे.